

Ebusokin Akwap Nabo

Shreveport, Louisiana USA
63-1127

1 Amen. Ikiterereng Ekapolon iyes. Kiboikinosi. Erwo ejok nooi abunore toma nakuwarina ka akiirar iyes ipurito Ekapolon, ka abongor lore nabo ka akingolikin nginitunganan dadang. Ayiai ayong ewarit nugu ameun nginapei jik ainakinia alakara ngina ayiakar ayong nege, abongun loema kang nabo. [Tema atukot ebe, "Amen." -Ed.] Emam nyayeni ayong neni abu inges tolot. Eyiai nege. Aumokini ayong erai ekelosi inges alimun "amen" neni a ngun, iyenete iyes. [Tema Lokaato Moore, "Amen."] Erai juijui ajokis ayiakau nege. Ka ete ayong kingaren, ikwapei alimunio ayong, ameun ainakin alakara ngina esidion.

2 Aroko sek iwon eesikinio Etaun ngolo a New York, neni ikiyiakar isua alimonokin ngina eumokina. Abu Ekapolon ikiterereng isua aina alotooma erot ngolo eumokina. Ka ikiyia isua tooma Morris kai ngina apolon, ka idingidingakina asepic alotooma, ka kidiama-ka-kwap alorotin. Ka apedorete ikes akiwuo alokinga kaama, idarito. Ani erai -ani erai kebu ipei toma, eketen, iyenete iyes, ka apedori atamakin, ejok, idiobore; ngice tunga, iyenete iyes, elosete lokanisa, ka ido nait ibore ngini esiaunan, kelimun icebore; ngini nyeminasi ikes, epote ikes anyoun ka tolomasi kinga. Ka ayiakasi ikes kinga ama asere, ngae epedori akikmar ekicolong ngol ngina eponiata ikes kinga. Ka abuni ayong angina kuwar, ka eapikinit etaun agolokin, idingidingakina ikes kidiama-ka-kwap alorotin. Ka abu kire Ekapolon ikiterereng isua ka ikiinak isua ngitai, ka akitangale ngina apolon abu kitiyakin.

Ka nait alosaa ke ecai a ngimucurus, aponi isua toyiakaunere apaki ngina eumokina, apotu atogielanasi ngakadiokec. Ka -ka ido nait atami ayong arai ikes acamakin ngamiaie alomun tooma, ngulu pa ayiakatar ngakadia. Nait apotu ikes kileleba ngiidinga, ka adiyete akibosi ka ngikekia, ka ngace dang. Ka ikiyiakar isua apaki ngina eumokina. Kaaderit ngolo Episcopalian ka nginibore dadang anen, ka abu Ekapolon ikiterereng isua ejok nooi.

3 Ka nait aponi isua towuai alore, ere kang ngoloce, alotooma Jeffersonville. Naarai, eboi ayong tokona alotooma Tukson, Arizona, ikwapei iyeneniata iyes, ngikaru ngiarei ngulu alunyarosi.

Ka ayiai ayong tokona lorot abongor Tukson, ikotere akimor ngina a Ngimucurus esabit ngolo etupakini alotooma Phoenix. Neni, kire jik nginapei ekaku kelunyar akolongit apei alokaru, egeunio isua alimonokin ainaa, ngapaarasi ngakudo eringa Ngimucurus ngulu a ngakwapin, anupit ayong, kori atukonokin ngina apolon alotooma Ramada Inn.

Ka ejok noi ayiakaun nege tooma lotaun ngolo ajokan lo Shreveport, nakuwarina.

4 Nai tokona, juijui erworu ayong apaki ngina awoyian. Nai alosi ayong akikatokin ejok akidiar ngun, ngisaa ngiuni kori ngiomwon, ediopite dadang, neni anu ka apaki na. ka ayeni ayong eketuupi ayong iyes, nai, ingolikis, emam nyekengolianakini ayong iyes juijui. Ka eekanarete ngice Lore eringa ayong ...elosete Lore Nasir eringa ayong nyebonguno aanyun iyes nabo, ka atami ayong, "Ejok, ebuni na araun ekiyan yok kaapei ngolo esidion anakwap eringa iyes nyepororo." Ka adaut ngikalalak aekar, emam angayangayat, ameun apaki na ekaru lobien. Ka acepaki, ani erai kidid Ekapolon, ka tobongunoi iwon nabo ekaru ngolo etupakini kori acepaki, ebuni araun ngace nguna alalak, anege nakuwarina, nyayeni acepak erauni ayong elope. Emam nyikiyeni iwon apaki ngina ikinyarare iwon. Ka, iyenete iyes, epedori Ekapolon Yesu abunore tari eringa nyengolokino akijaanakin na nakuwarina.

5 Nai tokona, ikwapei ikiyeniata iyes ayong, emam nyarai ayong ekerworon ngolo leem, meere ayong ekerworon. Amina ca ayong-ayong Ekapolon ka etiyia nguna apedori anguna ka Asir Keng. Ka ngina awuoya ayong anege alotooma alitare na, oyeni ebe ngikiliok ikwa ata Lokaato Moore ka ngikiliok ngulu apolok adaut akiwuo alotooma alitaare na, akainakini ayong apupuni ekabila ngolo -ekabila ngolo ...meere ngolo aoliunit nakibosi, emam nyalosikinit ayong ngun. Nai, abala ayong, erworu kang ka ngiboro, apupi ayong esibit, kerai nyakaminasi ayong ngitunga kire jik ejok, kenyout ikes ka torotokis kinga ngina alomunia Ayong tooma nalitaare. Angun akangirikinito ikes ayong, ka alakara ayong anguna a ngun. nai tokona ...

6 Nai ayong jwiwji abuni kaapei ka nu -kaapei ngikisila lu. Emam nyabuni ayong nege atemar okoanyun; kerai torai ikongina, kabu ayong kai kon kotere akipeyokin, ingolikia. Abunit ayong nege akitiya ibore ngini ajokan ngini apedori ayong ikotere Ekapolon Yesu Kristo, ikwapei ayiakar ayong nege. Emam nyayiai ayong nege ikotere ace losikinet nai akijanakin Inges, ka nguna ayeni ayong, ka ayaun neni kus Akirot jik ikwapei adaunere ainakin Ayong ngun, akilip anguna kus ngikadiakak ka ngulu eriebasi. Nai tokona, ikiponi iwon ayiakaunor akuwar, kori ngarei, Lokaato Moore ka Ayong ikiponi iwapei, ikotere ikilosu isua akilipanakin ngikadiakak.

7 Ido nait, angina kurwar dadang, ikicamit isua nginitunganan dadang ngin emam nyerai Ekristoit, atami eponio alimun idibore kori akitiya, ebe ipote iyes araun Ngikristo. Ka ani erai pa kirai iyong, ani erai kinupit sek iyong neni Ekapolon Yesu Kristo, ka tocamute Inges ka ikibatisaun, ka ido emam nyeriamuna iyong Ekuwuam Ngoloakuan ikwapei jik, nyimiek nu elunyarosi. Kimiekis nu toraut nguna kon nakuwarina. Naarai, totamunito, epote ayiakaun ngirorua ngulu alalak neni ke Ekitaabo a ngol. Ka ngina iyatakinere

ekiro, erai dadang ngun. ka ngolo kon epedori akiriakin Ngun.

Ngolopite abunio Imesek ka tolemaria Ekitaabo anakan ngina aloteten Keng ngolo eboi Alokicolong, arai ngina Ekitaabo ngolo ka Alakunio. Ka ngirorua ngul ewuakinitai toma nen erinya nyityauna akwap. Ngina enyaraunere ekiro ngolo esidion ngol, Ekitaabo, alosikinet, nginibore dadang aponi nait ikisileereunoi, aponi tongaarai Ngakipuceta Ngunakanikaarei Imesek. Akimuoniata nguna ke Ebaibul dadang nguna ewuaitai alotoma Nen. Ani kerai toyiakatere iwon apaki, acamit ayong dang ...

8 Eroko ca irikakinio ngakipuceta ngunanikaarei ngun, ngoon ca napeina. Acamit ayong alosit tooma kec nabo. Ka jik epite ngolo ikitererengio Ekapolon isua! Ngikalalak kus iirarito ngun, ka eisiomitotor alotooma akaratas a ngiemuto, ka ngiboro, ngibiro ngulu adaut akitiyakin apaki ngin. Ngina, ekamuniata ikes epikica, tar, ngolo a Ngimalaikan ngikanikaarei, ikwapei ikitamakinitor ikwapei ikilosio iwon lowae ngolo alo To. Ka abu Inges atolimok ayong, ngilapio ngiuni eringa, neni epedorotor ngun ayiakaun ka epite ngolo apedorio ayong akiwuo anen, ka anen ekote nen! Ka, -ka ngakamerae, okoe, ngamairei aminat apotu kikamut epikica ngolo a ngun kire jik anenm kire jik aponi kirworitotetei Kire jik! Ka ani kalimonokinitor Ayong idiobore ngini eyengakinitai, alotooma akiyiar kang, erai Ngakipuceta Ngakanikaarei. Ka angun ayeni ayong ikiyia iwon tooma napaki ngina ka awasia.

9 Ka elosi ekiro ngolo esidion lokitaabo ngol, kori, ekiro ngolo esidion ngolo elakunitai, ngolo kiwuaakinio lokitaabo ngol, ngun irikakinete ngun, ebuni Inges akiburaun ngulu alakunit Inges. Ka epedori araun apaki ngina itegelikina. Itamakinitotor iyes ngun: epote ngitunga alosit kinga ka tolomonokis, ebuni ekanisa alosit kire jik kingaren tari dang totamete ikes ebe eyaunitor ikes ngitunga nakiteyiaro. Angel nait jik, erikakin dadang, kingolik, ka ebuni Eemut alosit neni a ngulu ecakara ka akileleba; ikwapei etiyaa alotooma lorua ngulu a Nuwa, ngapaarasia ngakanikaarei alotooma atuba. Apotu ngun kitiyata alotooma ngirua ngulu a Sodoma. Yesu Elope, adoketait nginakiuniet ngina ka akijaanakin Keng, abu Inges tolot ka tolimonok neni a ngitai a ngulu eyiakasi nacakar ngina Nyedaun, ngulu ayiakas toma naenis, ngulu pa apotu tokiikwa, alorua a Noa a ngulu ka akidangidang ekaoyan. Ido emam nyeyenio iwon apaki ngina itiyakinotor ngiboro lu.

Ka kimiesi atocamut akiretakinio. Nyiwuo irimorit ca, kimiekisi etiyakisi idiobore ngini ikamunit ngun. Ani erai pa kikiyookino iwon kaapei ka Akuj, kimiekis eyookinos aneni ka Akuj.

10 Apei paki, atami ayong, alotooma ekek 11 ngolo Matayo, anupit ayong erai ikes ngun, lucicik 6, kori idiobore, emam nyanupit ayong ngun. erai ngun ekek 11, anupit ayong kire jik. Aponi kiyiakiarai ngikasiomak ngulu a Yokana Yokona elope, apei paki, alosit aanyun Ekapolon Yesu, akingit Inges ani kerai Inges kire Ngolopei ngol, kori iwarunete ikes ice. Tema Inges ebe, "Toloto kitoodikis Yokana ngiboro ngulu etiyiasi. Tolimokisi inges, 'Erereng inges ngini emam nyigukini alotooma Kang.

Ka nait ngolopite atubioto ikes ekaamukut, ka ete Yesu ikes, tema Inges ebe, "Nyo bo ilosito iyes aanyun alokinga? Ka apotu ikes temasi ebe, "Ilosito mono iyes aanyun ediokabila ngolo a itunganan a ngini enapit ngiloui ngulu ajokak-a?" Abu Inges tema, "Eyiakasi ngul tooma nakiboisio nguna a ngikabakai. Ka akasirimaite ngina iloilo ekuwuam?" tema inges ebe, "Ilosito iyes akingolikin ekadua-a?" temari, "Akalimokini Ayong iyes, ka iloit ekaduan. Ani erai kipedorete iyes akijaun ngun, erai inges ngolo erworit ekaduan, Malaki 3 "Ka eyiakuni Ayong ekiakia Kang akitemonokin erot eringa Ayong nyebuno."

11 Apotu ngikasiomak apei paki kingita nguna etapito akingist na. temasi ikes ebe, "Kaanukiro nai abalatar Ngikegirak ebe ngiketatomak ngulu a Ngakigiret, ebe 'ejoikinit Eliya abunore mono eringa nugu, ngiboro lugu dadang itiyakin'?" nai tokona totamunito, eroro Inges neni a ngikasiomak, meere neni a Ngiparisayon. Ngikasiomak, temasi ikes ebe, "Kaanukiro nai abalatar ngikegirak ebe, 'Ejokinit Eliya abunore mono'?"

Tobongok Inges ikes ebe, "adau Eliya abunore, nai apotu ikes nyeyena inges, nai apotu ikes kitiyakis nenikeng dadang nguna acamito.'

Ani bo co erai kiriamut iyes adiokolongit ngun, ikiponi iwon adore napaki ngina ka akisicanio kori idiobore, ibasi iyes, "Ejok, atami ayong ebe esiauni mono Auruporio abunore ekingaren"? ingolikia? Ka ebuni etoil akirworikin nabo ka ikilimokini iyes, "Adau Auruporio akitiyakin, ka emam pa iyenete iyes ngun."

"Ikwanginapei alorua Noa, neni eteyiarere ngitai ngikanikauni bon kan ngakipi, aso ikokini nenipei nen ngina Eburnio Lokoku a itunganan." Elosete ngitunga kire jik kingaren, ka epote ngun akiriakin. Okoe Akuj, toyiakaunor akision nenikosu! Kimiekis, kimiek engolikis, kire jik tokona alotooma ngakuriasa ngakudo nguna etupakinio, ingolikinia neni ikiyia isua.

Eluruto ngakesyok nabo.

12 Ekapolon Yesu, kaapei ka ngiboro lugu alotooma natameta, ka kitoodiu neni ekanisa alo, kitoodiu neni ngitunga lugu; Akuj, elipi ayong ebe ibuni Iyong aiun ngolo tau dadang alotoma Shreveport, apaki na, nguna igiritae toma Lokitaabo lo. Ani erai keyiakasi ngice nege ngulu emam nyeyiuna, Papa, kimiek torua na apaki ngin eyiunitor ikes. Ani erai keyiakasi idio toma natukot na, nakuwarina, kimieks toru na akuwar

kec.

Kiterereng Lokaato Moore, Nakaato Moore, ka ekal kec, ngikecdwe, ngidwe ngikecdwe. Akuj, ikitalakari isua Iyong nguna kec. Ka Lokaato Lyle, Lokaato Brown ka ngikaitotoi dadang anege alotoma lokanisa, Lokaato Don, ka atukot ngina a ngitunga ngina ajokan, ngitunga dadang anege, atukot a ngikakuangak, ikitalakarit isua Iyong ikotere ikes.

13 Ka ikilipi isua, Papa ngolo Anakuj, ebe akimor kosi kaapei anege alotoma Akalara na ...epedori araun Ainakina alalkara ngini esidion ngin emam nyikiriamakinor isua iwapei aneni ka akwap na, aso, Akuj, kimiekis isua yarae ajokis ka ayiun apaki. Ka ikiyenu isua ebe erai -eyiai paki ayakar, ka ikicamit isua nginibore dadang ngini ikipedori isua akitiya, ngini eyiai toma napedor kosi, akiriakin etic ikotere Ekapolon Yesu eringa Inges nyebuno. Ediopite dadang, apupunit ayong ekabila ngolo ebe eyiai Inges ikidarit iwon akiriakin etic. Aso, kingarakinai isua, Ekapolon, nakuwarina, ikwapei ngipei ipei, nginitunganan kosi dadang, ikotere isua ikipedori ikiriauni ngulu ikikamunito ngun, ebe ikiponi isua alosit kinga toma lorotin, kori toma lokidunyet, ka -ka ayaun toma ngulu ecakara, ikotere ikesepedorete ayiun.

Kiterereng Akirok Kon. Erai Akirok Kon Akiyookino, Ekapolon, Iyookino dadang. Aso ikilipi isua, ebe ikwapei ikikatokinitor isua anyilinyili Amukati ngina ka Akiyiar, Akiyookino neni ngitunga, ebe ebuni Ekuwuam Ngoloakuangan, naarai nguna ka akibil akuwan ngin anen alotoma Kalibario neni emaikina asecit tobilere ngun, ka ebuni akitia Akuwanakeng aneniyok nabo, alotooma akimor alotoam Akirok. Naarai ikilipi isua ngun Alokoro a Yesu. Amen.

14 Tokona, ani erai kicamito iyes, acamit ayong iyes atongaasi kaapei ka ayong. Ngikalalak kus enaito akirik Ngakigiret neni esiomi ekejaanakinan, kori ekalimonokinan. Ka acamit ayong akisiom ngadis, nakuwarina, alotooma Ngikisila, ekek 4, ageikin kaapei ka lucicik 7 paka 14. Ka Ekitaabo ngolo a Ngiburanian, ekek 14, lucicik 25 alotooma 29 kire jik. Ngikisila 4.

Naarai alibuku ngolo eyiai ngolo apolon noi, ngolo idunyt Akuj ikes nooi, ikwapei eyiakar Akuj yok tooma loboro dadang ngulu enyaritere iwon Inges?

Emam ngitunga a akwap ka adio ngulu eyakar ngakiro nguna etubunitoe, ngikisila ngulu iyookino ikwa ngakiciketa nu nguna tokona alosi ayong ainakin iyes nakolongit na?

Nai tocoikinito ka kiricunito akiyar kus, ikotere nguna ingolikis iyes a ngakonyen kus, nyikimuryakis, kori nyebucar anatameta kus ngirwa dadang ngulu ka akiyar kus: kiteyenikis ngidwe kus ka ngidwe a ngidwe kus;

Totamunito epite ngolo kolong iwuatar iyes alokingaren Ekapolon Akuj kus alo Koreb, apaki ngina akalimokinia Inges ayong ebe, tocunak ngitunga anguna kang, olimok ayong ikes ngakiro kang ikotere ayenunete akitopoorit ayong ngirwa dadang ngulu eyariata ikes anakwap ka topedosi akitatam ngidwe kec ngakiro ngun.

Totamunito epite ngolo iponiata iyes towua anakeju ke emoru apaki ngina arira akim adolitor kidiama torapuarite edou ngolo kiryono cuc emoru.

Abu nai Ekapolon kirwor neni kus eyai narira: ipupete iyes ngakiro keng, nai pa iteete iyes inges, ipupete iyes etoil bon.

Abu inges itolimok iyes acamunet keng ka iyes ngina ikicik iyes akiwuap, acamunet ngin inges ngakicikrta ngunatomon, nguna abu inges kigir namoru ngunadapal ngaarei.

Apaki ngin abu Ekapolon ekekik ayong akitatam iyes ngikisila ka ngakiro nguna etubunitoe ikotere iwuapete iyes ikes anakwap a ngin a ngina elosio iyes ka akirum inges.

15 Ka tokona alotooma Ekitaabo ngolo a Ngiburanian, ekek 14, ageikin kaapei ka lucicik 25.

Tocoikis nyigero inges ngolo irworo. Naarai ani pakekuito ikes ngolopite agerito Inges ngolo alimokinit ikes alokwap, akilo noi nyikikui iwon erai kibelekinoi iwon nawae aneni keng a ngolo irworo anadis:

Abu eketoil kitamaranik akwap apaki ya: nai tokona ikongit ebe, apei ruait nabo etamaranikini, meere akwap bon, nai adis dang.

Nai akirot ngin ebe, apei ruait nabo, itoodiunit alemario ngina a ngiboro a ngulu itamaranikinio, ikwapei ngisubuna, kotere idongete ngulu nyitamaranikinio. Anen

Angun, naarai ikiinakinio apukan ngina nyitamaranikinio, oyiakas ka alakara, ido oinanakisi Akuj ainanakin ngina itojokit inges, kaapei ka akitopoorit akerit:

Naarai Akujuyok erai akim ngina anyamuaran.

16 Nai tokona ariamunit ayong ngakiro ngakudio anege, ka ngadi Kigireta igirakina kwap, nguna acamit

ayong akingolikin alotooma ngadakikai ngakudo, ikwapei apedorio ayong akiwuakin akou anu erai akou ngina edit ngina egelaana. Ka ngakompakitia nugu erai nguna itemokino alotooma edio saa dadang epedori idiotunganan akiitan ikes. Mr. Maguire anege epedori ainakin iyes kaapei ka ngiboro lugu. Ka acamit ayong akiya akirot, alotoma alimunet ngina ka akirot na, atemasi, ikwanaga, Eyiai Akwap Akibusokin Nabo."

17 Ikiponit iwon kwap bien, kori atabong ngina abien alotooma Memphis, Tennessee, adolio nen kewar ebong jik, kori atyaket ngina ka atabong. Ka ationo isua angetakin lorotin -ngidwe ka ngitunga enyudunyasi nooi. Ka abu ayong atamak, "Erai nu nyo?" emam pa anapakina ngitunga ikwapei sek erakotor ngulu ka akimor ka akilip ikwape ngayeni kerai lokaato yok ngolo ajoka, Billy Graham kori Oral Roberts. Ka emam nyatami ayong arai ikes toma lotaun ngol alotoma apaki ngin, ediopite dadang. Ka anapito ngaberu ngiwokoi, ka ngidwe ngulu cicik aneni kec, arai ngulu anapito ngiloui ngulu eburucikina, ka ngace dang, ngiloui ngulu eburucikina. Ka abu ayong atoumok ibore ngini erai ngun, ka ekaku ikipotu isua atoriamutu. Ayiakatar ikes -nakidor ngina Santa Claus. Ayiakauna ngalipyo nguna alalak ngulu etete ngun alorotin, ka ngace dang. Ka ikiyiakar isua apaki ngina arono alomaria toma Memphis, naarai ebunit apaki ngina ke esukuku.

18 Ka erai Esukuku akolongit ngina ka agela ngina apolon, akitodol ngina ekamaria epikica ngolo ka Akitalakanar, naarai...alotooma akwap ngina ka acurus, keyia ngun dang; anguna emalaaria esukuku akwap ngina ka agela nooi, naarai elalak ngitunga ngulu egelete. Ka erai ca ikes...Erai akitalakar ibore ngini ca elunyio alodiye. Ka eriamunio iwon ebe, ikwapei iteere iwon esukuku eapi nabo, atami ayong erai ibore ngini ajokan akirwor akou angakiro nu, ikwapei aapikinere iwon inges. Akitere ngun, kire, emam nyera esukuku...

19 Ikimomuori iwon akolongit ngina ngarua elap 25 elap ngolo a ngitomon ka ngiarei anguna ka akidounio a Kristo, nai, naarai, eyeni ngitunganan ebe emam nyera ngin akidounio ngina a Kristo. erai ngin akidounio ngina a ikuj ka akolong alo Roma, ebe ngina elocokinor ekanisa toma, kori ngina ayaunere tooma Katolika, ayeunio alotooma ekansol ngolo alo Nicaea. Akilo ngun arakau "akuj ngina ka akolong," apotu ikes kitaraut inges akidounio ngina a "Lokoku ka Akuj." Erai nen ngina, abuni akolong, erai ameun ngarua 20 paka akitodol ...abala ayong ngarua 21 paka akitodol 25 erai ekabila ngun alotoma keng ... kimuriaka ekiro ngolo inyarit iyong ngol, kire jik. Erai ngina kire ngiarei -kori -ngapakio ngare ngina etuboror inges alotoma adoketait ngin. Ka arai akolong ngina ka akidounio ka akuj ka akolong, ka apotu ikes yasi inges erai akolongit ngina idounitere "Lokoku ka Akuj" ka kitaraut inges akolongit ngina idounitere Inges, akinyalakin ngun kaapei ka ngitalio kec ngikapir. Ka emam apolou aneni a ngun, jik, arakau akolongit ngina idounitere Kristo.

20 Pa kedoritai akidoun Inges alotooma apaki ngin, naarai erai Yudaya alotoma apaki nginapei ngin ... ngina ikiyaayar kidiama ekorobe ka akwap, ikwapei eyiakatar nu, ka iwon -ikiriamunia iwon ebe alotoma, Yudaya, alotoma apaki ngina ka aliliumu, ngarua elap 25 Elap ngolo ngitomon ka ngiarei, erai inges elala eboc kori ekuno ka alilimu. Emam nyepedorete Ngikeyokok ayiakaun kidiama lomukura, ka ngalosikinioto nguna alala nguna nyepedorioto ngun ayiakaun.

Ka nait aponi Inges kidounoi aloyikae, ikwapei nguluce dadang, Inges -abu Inges alotoma ngilelelina. Juijui ngina idounere kori euriyere ngimesek, alotoma apaki ngina Ngileliana; ka arai Inges Imesek. Nai tokona, anupit ayong ebe, edounio Inges, ayong elope, elap ngolo Ngiuni, kori ngolo Ngiomwon, kori adiokiding alotoma nen, alotoma apaki ngina eberakinotor Ngilelelian.

21 Nai ikiriamuni iwon ebe apotu ikes kitaraut akolongit ngin ngina egelenariata ka ngina egelununiata ikes. Ngitunga elalak alorotin, ka tongerionorete ngiperin, ka ekacikinitere ngiboro, ka aumokin nguna ikamunit ainakin idiotunganan ayiakau kori akipeyokin, etia ai etic ngolo epote ikes akita a ngun a ngun.

Akolongit ya, aumokinit ayong. Alotoma nakibois ayiai ayong awuai, ka ngaberu ngare ayiakasi irworisi ainakin papa kec akolongit ngina ka akidounio ..kori akipeyokin ngina ka Esuku ikotere ekaru lo. Ka tema apei alotoma kec ebe, "Ariamik ayong inges ngidio maten." Ka tema ngince ebe, "Ariamik ayong inges akai, kori apaket ngina ke esigiara," kori idiobore nginic ngini ikwaan ka ngin. Ka abasi ikes ebe, apei abu inak nguna alalak ikotere ngimaten akilo ngina etiyiata ikes losigiara.

Ka atami ayong, "Ani pa kerai ngol erot ngolo inakinet... akiloc kori ayiakaun toma natamunit ngina a Yesu Kristo, Lokoku ka Akuj!" nyo bo ibore ngini eriamunit atwanare ngun!

22 Ka engolik iyong akwap yok alotoma nakiyalolong ngin ikwapei eyiakar tokona, enyasun alowaitin adaadang, emam erot alotooma akwap ngolo inges nabo. Emaikina iwon ocoikinos, ibore ngini ikitiyai iyong alotoma ngirua lugu. Naarai ikiyiakar iwon, jik tokona alotoma ataparac na, apei alotoma etic ngolo ikwan ngolo apolon, ka -ka apei alotoma nguna apolok ..emam pa ikitami iwon ibore ngini ipedori akitiyakin alotoma America, nai erai nege ediopite. Ka ayong camakin alokwap aneni Eemut ngolo ajokan, erai abunore emaasae amunyanarar kaapei ka ngiboro ikwapei ngul, ka epote amunara noi. emam angayangait jik, alotoma atametait kang, nai ibore ngini ebuni jik arucor elosi amunanar.

Nai ikiriamuni iwon, alotoma Esukuku lo, alosit neni ka akou ka akirot, ebe ariamu Esukuku lo akwap jik ikwapei etiyaa ngun alotoma ngirua ngalipio ngarei ngulu alunyarosi, ngina abunio Yesu. Emam nyilokokino ngun ameun apaki ngin. Naarai, nu, abu Esuku ngol ariamu akwap ebusokin, ka asakiete Messia akingarakin akirum ngun kaapei. Ka -ka erai co ngun ikamunit erot ngol nakuwarina, ikitiyiai iwon ibore nginipei ngin. Ebusokin Akwap nabo.

23 Nai tokona, emam nyerai ngun tooma America bon nege, nai erai ngun akwap dadang, neni dadang ilosi iyong; ngidinio ngulu ka akwap, aseongina ka akwap, nginibore dadang, eyiakae ka akwap. Ngun -ngun, emam jik nano ngun a ngun, erai ca ...asilio jik aneni ngitunga a ngulu ajokak, nabo jik, ka erai ibore ngini egogongo ariamun. Erai ngun -erai ngun ngileec. Ka aseongina ka nginibore dadang erai ngini amunaara, paka akitodol ngina adiakakinor ibore dadang ka putrefied sore, ameun anakou tari nakejen, akwap dadang. Arioget ngina ka aeon yok, arioget ngina ngikelesiyia yok, ngipitesio yok ngulu aronok, nginibore dadang ngini ikiriamunit iwon, adaun! Jik, emam nabo erot ngolo idarete ngun kaapei. Inges, edaun kori erikakin! ...ikiyiae iwon toma nasalunet ngina ke erot. Erai dadang ngun iyiakasi ngun.

Iwon, ayeni ayong ikirwor iwon ngun ikamunit apaki ngina awoyian, nai apei alotoma ngirua lugu elosi alunyaroro alorwor, elosete ngun araun ibore ngini ngiemuto, ka ikiriamuni iwon ngawate yok alokinga ani erai pa kekienyo iwon alotoma apaki na.

24 Aumokinit ayong, ani kerai iwon Alosuku, ani erai kiyakuiuu Akuj Inges nabo ikwapei etiyia Inges alokaku ngikaru ngalipio ngarei ngulu alunyarosi, ani erai kiyakuiuu Inges Inges neni yok alotoma 1964, aumokinit ayong ani erai pa ikipedo iwon akitiya ngun akaapei ka Inges ikwapei etiyia ikes kolong? Aumokinit ayong ani erai Ekebu Inges epedori araun idio nabo, eponio akidiaun Inges nabo, alotoma -alotoma -alotoma aseongina ka akwap kori alotoma lodinio ka akwap, akilo ngina ayiakar Inges kolong? Aumokini ayong ani erai iwon toma loyiakae jik ngolo kidiaunet Inges, ikwapei ayiakar Inges kolong? Nai ikiyeni iwon aponi Inges togeroi kolong.

Nyo bo ikiponi iwon akitia neni Keng erai kebu Inges? tokona ngidinio ngulu ka akwap, inges ayiait ayong nu, epedorete akitia neni Keng ikwapei etia apaki ya. Epedorete ikes akibubukin Inges ani erai pa kedosi ikes, (emam ikes nyilokokino), naarai alosikinet nginapei ngin ngina etiyata ikes anapaki ya.

25 Kaanukiro etiyaata ikes ngun, apotu ikes kibubukis Ngolopei ayiakasi ikes ilipite abunore nakwap, ayiun ikes, alemun ikes alotoma elongilong? Apotu ikes kibubukis atametait bon ngina ayiakatatar ikes. Kaanukiro? Kaanukiro etiyaata ikes ngun? naarai, ngina abongokinio Akuj akilip kec, abu Inges tobongok ngun alotoma lorot ngolo pa iitanitotor ikes tobongokinere ngun. Ngina abunio Inges, emam nyebuno bu alotoma loyiakae ngolo ka akitatam asiologi kec.

Ka ani erai kebu Inges nabo, nakuwarina, epedori Inges abunore alorot ngolopei a ngol; alokinga eyiakar ka akwap kori lokanisa' ngulu asiologi, ka alorot ngolo etamiata ikes nguna Keng. Ebuni Inges juijui. Ikwapei Akuj ngitunga, nginsa elomariata ikes natiokisio, ka kilipa, ido nait inak Akuj ikes ibore ngini elipasi ikes, nai abu Inges inak ngun alotoma lorot ngolo ejokit ikes. Ka apotu ikes togero Ngun, naarai emam nyepona potu alorot ngolo atamakinitotor ikes Ngun poniata. Apotu ikes togero Akirot ka Akuj ngina inyonyotoi, ka erai Inges Akirot.

26 Nai tokona, Akuj, alotoma ngaturio dadang, alotoma ngapakio dadang ngina egeikinia Inges, "Ngina irworikinia Inges Akirot Keng alotoma ngapakio nguna egelegelia alotoma ngikaduarak, alotoma ngarua nguna ka awasia alotoma Yesu Kristo, Lokoku keng," ikiriamuni iwon ebe alotoma ngaduaran ngun amaikina kiriamara ka atur. Ikwa Erwosit Nebukadinesar ngina ayiakar inges akirujasit keng, ka akwap ngina Ngibuku alotoma nakou tari nakejen, ka abu Daniel yau akijulunet ngina ka akirujasit ngin; arai ngin - aduarasit neni ka akwap dadang ngikarua dadang ngolo ewae dadang ngolo ka Apukan Ngibukui, ikwapei epedorioto ngun ayiakauun ameun nakau tari nakejen. Ka erworito ngikaduarak juijui Akirot ngina ebuni akitiyakin alotoma ngina tur dadang. Ka ngina abunio Akuj ...

27 Elomanarete ngitunga tooma natiokisio, ka ebongonokini Akuj ikes. Iyiakikini Inges ikes ekaduaran ngolo inyonyotoi kori ekabila ngolo ekiyakiatono, naarai emam nyapedori Inges alosit neni ka Akirot keng ngina eyiakar Inges alosikinet ikotere atur ngin. Nai, ibore ngini itiyiai Inges, iyakiuni Inges ekiyakitono akitiya ewae ngolo ka Akirot ngi ngina eyiari aneni ka atur a ngin. Juijui itiyia ngun, ingolikisia. Abu Inges tosubu Akirot Keng alotoma nakisiakinet. Ayenunit Inges asalunet ameun anakisiakinet. Abu Inges kirworo Akirotkeng. Ka ngina tur dadang, ngina elomariata ikes natiokisio, epedorete ikes ...epedorete ikes akilip, ka abuni Akuj akiyakiuun ngolo inyonyotoi ipepi. Ka ngolo inyonyotoi ngol epedori kire jik ayaun akiikinet ngina ka atur a ngin, ngina sek erworitoi ikotere atur ngin, ayiaria. Ka erai ibore ngini itiyiai Inges ngapakio dadang ngin. Emam nyiloconokini Akuj ngadoketa Keng. Nai tokona, emam nyikiriamuni iwon Akuj iloconokin.

28 Abu Akuj kirikak ngun epite ngolo kiteyaret etunganan apei paki, ngini ayiai toma lomanikor ngolo ke Eden, alotoma ngaakot nguna abukorio. Ikikatak iwon nginibore dadang, ameun ankwi nguna ke ebobore tari nasiomit, akisiom ngina ngatameta ngitunga, arioget ngina ngidinio, ka ngace dang, ka nginibore ngun daun -adaun akiger; ka emam ngun nyityiakina, emam nyepote tari akitiyakin. Ebuni Akuj

akiriamakin ka itunganan alotoma Ngaokot nguna ebukoritoi bon, ka erai akibosi dadang ngina iriamakinitor Inges ka inges ngin, naarai arai ngol aseunet Keng ngina esiaunan. Emam nyiriamakin Inges ka itunganan toma ediokabila ngolo ka atukot ngina ngikisila. Emam jik nyebuni Inges, emam edio rot alotoma nakwap! Erai abunore kire jik neni ke erot ka Akuj, erai ibore ngini abu Inges kirworo ekingaran ngin. Ka erai Inges ngolo apolon, emam nyiloonokin, ka erai Inges juijui ngolopei ngol. Erai neni iriamanakin Inges ka itunganan nen, ka erai nen bon. Erai co inges alosikinet ngina ikikuruorio iwon ayiakaun ka akimor nakuwarina, erai co inges alosikinet ngina atiakar ekanisa, naarai ngitunganan etiakara alotoma arioget, ka ngina itiyata ikes ngun, nait ebuni Akuj abulen ikes, kire jik anen. Ecamit Inges iwon eriamakin toma Ngaokot, neni ikiyiakar iwon ngiboro dadang ngulu morn, kwap toma Lomusalaba. Alosikinet bon ngina ka Akuj akitiya ngun! jwijwi iyakiuunene Akuj Akirotkeng.

29 Ka ikiriamuni iwon, nakuwarina, ebe akwap nakuwarina eyiai ikwapei ayiakar alotoma akolongit ya; ariamun akuwanakegn, aseon ngina ka arionget keng, ka ngace dang, dadang esbusokin, ka iitanit messia ngolo ebuni acunakin ngun iwapei.

Nai tokona, akirot ngina erai messia erai apolou keng, 'ngolo inyonyotoi,' idiobore ngini inyonyotoi. Akuj! Erai na apukokinio ngina a Yesu Kristo, Ekitaabo dadang arai ngolo epucitai kaapei ka Ngakipuceta Ngunanikanikaarei nguna ka apukokinio a Yesu Kristo. ayiai Yesu Kristo toma Akisyakin; eyiai Yesu Kristo toma kiding ngina ke Ekitaabo. Eyiai Yesu Kristo toma -toma Awsit ka Akisyakin, ka eyiai Inges toma kiding ngina ke Ekitaabo ka ayiai Inges toma Akitutuket ngina Kitete, ka toma Apukokinio ka kire jik tar nasalunet, "ngolopei ngol bien, nakuwarina, ka ngikaru ngikaru." Erai dadang Akuj!

30 Anakisiakin ayiai Akirot, Akirot ayiai kaapei ka Akuj, Akirot arai Akuj. Torau Akirot itunganan, kiboi aneniyok."

"Abu kolong Akuj kirworo ka atapapaayok alopitesio a ngulu egelegelia a ngulu alalak alotoma ngikaduarak.' Ngina ebunio Akirot ngina ke Ekapolon neni ngikaduarak, ka nenikec bon, naarai erai ikes ngulu inyonyotoi kaapei ka Akirot, eyiakatar ikes akijulunio ngina iyookino ka Akirot. Ka Akuj itiyiai alotoma kec, isuuda kori isiyookino Akirot ngin kire jik. "Ani kerai Ayong ..toyiai ipei anenikus ngini eyiakar ekuwuam, kori ekaduaran, Ayong Ekapolon abuni akiyenun Akuwanakeng nenikeng. Ka ani kerai ibore ngini irworo inges ngini ebuni akittodolikin, nait kiirasi inges. ani erai pa kitodolikin, nyiirasi inges." erai ngina ngina iloit alosokinet ngina ajokan, neni idio tunganan.

Nai tokona ikiriamuni iwon anawateyok anege, alotoma ngirua ngulu ka awasi tokona, ngini ikiitanitor iwon Abunore ngina ke Ekapolon nabo.

31 Ejok totamunito ekalimonokina ngolo ngorot ngolo Batisa ngolo ekebatisa ayong Alokiro a Yesu Kristo, ngina arakar ayong edia ngolo docu. Ka amina inges akimor akirot ngin kaapei ka ayong nguna ikamunit Yokona Ekbatisan. Tema inges ebe, "Lokaato Billy, tema inges ebe, 'ngina abunio Yokona ..ngina atemaria Inges ebe, 'Kimiaki nguna kitiyakin ikonngina,' ka nait abu inges tocamak Inges.' tema inges ebe, 'Nait Yokona, abu kibatisa ...abu Yesu kibatisa Yokona, naarai ikiyeni iwon ebe emam pa ebatisatai Yokona, ka nabo ayiai inges elimonokini nguna ikamunuto ebatisimu." Ejok, erai ngun jwijwi ekabila ngolo nyiketopoloe ayong, iwadio.

Nait anege meere apaki ngina elwana, aponi ngun ekesileerekin ayong, alotoma lorot lo, ebe anen kiriamakin toma nabual ngin, alotoma akipany ngina ngakipi ngin, ngikiyakitono ngiarei ngulu apolok nguna emam nyauna akwap: etunganan ngolo eyiai kidiama ngikaduarak dadang, ngolo erai Yokona, "emam itunganan ngolo idounit aberu ngolo epolot ikwapei inges"; ka nen ayiai Akuj, Aelop, itoodiuna alotoma akuwana ngina itunganan. Ka totamunito, ka ikilimokinit iwon Ebaibul ngun, 'Akirot ngina ke Ekapolon ebuni neni ekaduaran." Ka ngina tarunia Akirot itunganan; anegeabu ekaduaran towua alotoma nakipi. Ka Akirot ka ekadua apotu potu iwapei, ayenuna ikes make! Kire jik. Akirot aleope, torau itunganan, akuwan, Lokoku ka Akuj, ebuni neni ke ekaduaran, alotoma nakipi.

32 Tema ekaduaran ebe, "Eitanit Ayong akibatisao aneni Kon, ka kaanukiro ibunio Iyong nenikang?"

Tobongok Inges tema ebe, "Tocamak ngun kikokis nen, naarai itemokino iwon akitodolikh akiyookino dadang."

Tocoiki! Yokona, ikwapei erakar ekaduaran ayeni ebe erai Inges Amuronot. Ka amuronot emaikina kilotarai eringa nyipotoro a nguna ka amuronot. Ka erai co inges alosikinet ngina ebatisarei Inges.

Okoe, nakuwarina, ebunit nenyok, emaikinaiwon etodolikh akiyookino dadang ngina ka akolongit yok. Eyiai apaki nege. Ikilimokinit iwon Ebaibul ibore ngini ebuni akitiyakin alotoma akolongit na. ikiyeni iwon ibore ngini irworo Ebaibul ngini ebuni akitiyakin alotoma akolongit na. erai ngun nenyok akirum ngun aneni ka Akuj paka ngina itodolikinotor ngiboro lugu. Erai apaki ngina! Ikilipa ikotere ngolo inyonyotoi ngolo ebuni ainakin iwon alakunio ngina ikisaki iwon, naarai adau Akuj akiikin ngun.

33 Apotu ikes tongero Akirot ka Akuj ngina inyonyotoi kolong, ka angun ebusokin. Ebusokinosi. Ka ikiriamunia iwon ngun, alotoma apaki na, eyiai pei nabo akibusokin. Ariamu ayong, ikwapei sek alimunitor

ayong, aseon yok erai ngina emunaara, akiyar ekanisa yok erai ngina emunaara. Nyo bo etiyakin? Anege eyiai ibore ngini etiyakin; ngina iyaotorio iyong alotoma, adiopaki dadang, alotoma ngadoketa ka Akuj, ibuni iyong ariamun amunaara. Emam nyapedori akiwua. Erai Akirot ka Akuj ngina nyibusonokin, ka emam idiobore ngini ebuni akikamara akibois Keng, emam jik.

34 Arioget ngina ka akisiom yok, arioget ngina ke ediniyok, adau akikamar akibois ngina ka arikio Ekuwuam Ngoloakuangan alotoma lokanisa. Ngikitiyok yok ngulu eumokinak ngulu itatamitai ka ngiboro ngul adaut akikamar akibois akimor ngina akiwuar dadang, ka apaki ngina ngorot ngina ikiminar iwon alosit neni ka Akuj. Nai tokona, akilo ayiakaunor ngikalimonak, ikiriamu iwon ngiktatamak, ngitunga kori ngikiliok ngulu eyenete Akirot ejok, ebokinosi ikes nen ka euwakin Ngun kaapei toma lorot ngolo ngikisila lopite ngolo eppedorito ikes akitiya ngun. eyenete ikes eyakar ngamacino, nai emam nyerai Apedor. ikicamit iwon Apedor. emam nyacait ayong ngamacino; acamit ayong ayenuni Apedor. nyobo itiyiai Ngun?

Emam nyayeni ayong epite ngolo ekeria amotoka ngina lokinga kama. Eyiakar inges piston ka acylinders, ka emam nyayeni ayong etia ke ekuwuam ali isitiyia inges. ibore bon ngini ayeni ayon erai apedor, ngina iwuakinitai kinga nen ka inges emiat inges.

Erai ibore ngini ikiyeni iwon ngin, abu Akuj tolimo akikonget, 'Abuni Ayong akiyakiuun Ekuwuamkang kidiana ngitunganan dadang, ngikisidwe ngulu sapa ka ngulu pesur eduarete.' Lopite alo elosio Inges akitiya ngun? emam nyakalimokini ayong iyes. Acamit ayong ayenun Apedor ngina karioget ka Akuj. Erai bon ibore ngini apolon ngin.

35 Nakuwarina ikisiomi iwon nguna ikamunit ngasuwa paka akitodol ngina arauniata dadang ngasuwa bon. Ani jokis eyiai toma namotoka emam idiobore ngini emiat inges? ani jokis eyiai nakica ani -ani erai ... akitemonokinio, ani erai kemame ibore ngini erucorit inges toma ngun? ingolikia, ikiyakar iwon ngatameta dadang, ikiyiyakar ngisukul ka ngikasiomok, ka ngace dang, ngulu epedorete akitatam itunganan, paka akitodol ngina ewuai inges analitare kaapei ka ngiptesio ngul paka akitodol ngini eraunia inges itunganan ngini irworo ejok. Ngun emam tari nyeyeunete Apedor ka Akuj. Ai bo eyiai Apedor ka Akuj ngina sek emina ayiakaun lokanisa? Ayiai eyiai a ngarerengisio nguna pentekoste nguna eminasai alosit alotoma lokanisae? Erai co inges alosikinet ngina ebusokinor akwap yok, naarai ikiyaka iwon alotoma lokisil ngulu ka Akuj, ka ngikiliok ngulu asiomitok alomut tona ka ngiriogiata ngiboro. Ka erai co inges ibore ngini ikiriamunito iyong eyiakar ngolo ikiyiyakar iwon nakuwarina. Anupit ayong ebe era inges alosikinet ngina ebusokinor akwap yok.

36 Ngiburo lugu eyiakauna nakwap nginapei ameun ngirua ngulu Nuwa. Ikiriamuni iwon en ngina abunio Akuj ..ayiakar Nuwa, ekaudaran ngolo akiyookino, elosi kingaren kaapei ka eemut, ayiakasi nen ngipitesio ngulu alorono alotoma akolongit ngin ikwapei irworo Ebaibul ebe, "Emunyete, tomasete, kiitanarete, kipotorosi lokiitanu." Ikiriamubi tokona ngikadadak ka aronosi, ka ngace dang, itiyasi alotoma akolongit ngin. Ka ido nait abu akwap kibusokin naarai apotu ngitunga togero eemut ngolo ka Akuj, ikotere akolongit ngin. Arai Nuwa ekaduaran ka Akuj ngolo enyonyotoi, ngolo eyakiunitai aneni ka Akuj, kaapei ka eemut ka Akuj, ka abu inges inak lotunga akiretakinat eringa nyetube nyebuno. Ka apotu ikes tonyamunarai ka tokienare, ka tonyaununai nguna ngun, ka kisolonokinoi, ka abu ibore ka akwap dadang kibusokin, alotoma akolongit ngin, ka aponi ikes kisolonokinoi toma kwap nanam. Iyookino ngun. kaanukiro? Apotu ikes togero eemut ngolo ka apaki.

37 Ikiriamuni iwon ebe ibore nginipei ngin abu kitiyakin alotoma Ijipit, ngina arikikorio Moses ngidwe ngulu Isirael alotoma Ijipit. Ibore ngini ka atukot Ngijipitian dadang abu tomunara. Ka ikiriamuni iwon tokona ngunapei nguna itiyakinosi nabo, ngina ikiyakiuunia Akuj ekiyakitono kwap anen ikotere Akirot Keng. Arai nguna akitdolikin ngina ka Akirot Keng.

Ibasi iyes ebe, "Erai ngun akitodolikin ngina ka Akirot Keng.

Abu Inges tolimok Aburaam ibore kire jik ngin ipedori Inges akitiya ngin. Ka amaikina toyiakaun idiotunganan nakwap, alotoma apaki ngin, ido inak Akirot ngina eyiari kire jik aringa ikes. Asir Akuj ayiakuu Mose Keng kwap inaa, ka, ibore ngini abu Inges kikongite akitiya, abu inges kitiya ngun, naarai arai inges Akirot ngina enyonyotoi ikotere apaki ngin. Ebalu Inges ebe epedori atubokin akwap ngin. Ebalu Akirot ka Akuj ebe, "Abuni Ayong atubokin ebuku ngol kaapei apolou, ngapedorisio nguna eumokina ka ngakitaanyunet."

38 Anen abu ekile towua, etunganan ngolo cariot ngolo ikwaan ka iyong kori ka Ayong, ayaunit Akirot aneni ka Akuj, ka abu tolot toma inaa ka kirworo neni ngisubuna ayiakaun. Tema ebe, "Kimiek ..." abu tolemu asionnyon, ka tema ebem 'toyiakaun ngicucu alotoma nakwap.' Ka Akirot ka Akuj, alotoma akituk ekaduaran a ngol ikwapei erakor ngolo akire alotoma apaki ngin a amaikina toyiakaun, apotu ngicucung torapuwasi akwap dadang. Abu Inges torapuwa akwap kaapei ka ngakidodongaka, kaapei ka ngilace. Abu Inges torapuwa inges kaapei ka ngikabilae dadang ngolo -ngidekesio ka ngiboro. Naarai, abu Akuj kitolimu akiikinet, ka ayiai apaki nen ikotere ngun inyonyo, Akirot ka Akuj ngina inyonyotoi ikotere apaki ngina ikiyiarua iwon.

Erai ibore ngini ikiitanit iwon nakuwarina ngin, meere aboun alotoma ngidio boro ngulu asionit a edin, nai Akirot ngina inyonyotoi ikotere apaki ngina ikiyiarua iwon na, ayaun Yesu Kriato nakwap nabo. "Ngolopei ngol bien, nakuwarina, ka ngikaru ka ngikaru." Eyiai akinapet ngina eyiai kinga ikotere apaki na, akiikinet ngina ka Akuj. Ka erot bon ngolo ikiponia iwon ariaun nguna kire jik, erai acamakin Akirot ngina inyonyotoi ngin. Iyookino ngun. itiyasi ngun jwijwi. Ee.

39 Ikiriamuni iwon amunaariao ngina apolon alotoma ngirua ngulu Nebukadnesar. Ayiakar inges etunganan ngolo enyonyotoi. Ngina abunio akan ngina egiri narwatara, ayiakar Inges etunganan ngolo epedori akisiom ngun.

Alorua ngulu Sodoma, ikiriamuni iwon nabo ebe abu akwap kibusokin. Abu Akuj toyiu ibore ngini apedori ayiun, alotoma keng.

Alotoma ngirua ngulu a Yesu Kristo, ikiriamuni iwon ebe etunganan -abu tosubu ngariogeta kiwuaik akwap toma loyiakae ngol, ka aseon kec ngina akolongit ngin, paka akitodol, ngina ebusokinor akwap dadang, mono ekingaren arai Esukuk.

Nai tokona ikitiyia iwon ibore nginipei ngin, abongo kire jik kaku toma ka amunaun Akirot ka Akuj, kan ngiboro ngulu kedin, paka akitodol ngina ebusokinor inges. nyo ipei bore kec ngini ikipedori iwon akire jik aneni ngun tokona? Nyo bo ngiboro ngulu ikipedorio iwo alosio, Methodist, Baptist, Presbyteriana, kori atukot ngina Pentekoste? Emam idiobore jik ngini ikipedori iwon akitiya nai abongun neni ka Akirot ngina inyonyotoi ngina ka akiikinet ka apaki ngiboro ngul emam nyecito, erai ikes ngulu esibusokinok. Ikes, erai ikes, erai ikes ngiboro ngulu elemunito ngitunga, ka emam nyikiyionete ikes iyong. Emam Akiyar eyiai toma kec. Eyiai Akiyar bon toma Nakirok ka Akuj. Erai Inges Akiyar. Ebalu Inges nen.

Ka erot ngolo ayiakatar ngun kolong, ikwapei elipiata ikes, apotu ngitunga toriamut ngawatekec alotoma nasalunet ngina ke erot, kori nasalunet ngina nagogongok kec, ikwapei ayiakar alotoma ngirua ngulu Nuwa ka ngirua ngulu Moses, ka ngace dang. Ngina ariamunia ikes make ebe emam nyepedorito ikes alosit adiokiding, nait apotu ikes togeikis akilip. Ka ngina agekiniata ikes akilip, erai Akuj juijui ngina ebongonokin. Nait kidounoi Yesu.

40 Akwap alotoma apaki ngin, ikwapei sek alimunitor ayong, ayiai akibusokin. Ngolo buku dadang ayiai esaki messia, ikwapei ikiyiarua iwon nakuwarna. Roma ayiai esaki ngakilia nguna eumokina ngae epedori abunore nenikec, erukitos ngolo eumokina ngolo ayiakar agogongok ngin angasigiaria, ngolo epedori alosit toma nen ka kitamaranik alokinga Greece ka akwap dadang. Ayiai Greece esaki ibore nginipei ngin, idiotunganan ngini epedori alimokin ikes epite ngolo epedorito ikes akiloun akwap dadang.

Edin ngolo Ngiyudayon ka akwap akolongit ngin ayiai esaki apolou. Atamete ikes kori epedori Messia abunore akwap alotoma Nakuj, kaapei ka ebalu ngolo suwat ngolo apolon alotoma nakanikeng, ka epedori Inges akiram Rome toritak kwap, kitamaranik ikes jik ka kirengia ikes toma nam. Ka dadang anen, ayiakasi ikes esakite ekabila ngolo itunganan. Ecamito ikes ekapolon.

41 Ikwapei ibore dadang ikwa ngidinio yok nakuwarina, ngidiniyok eyiakasi esakete itunganan ngolo eumokina. Ebuku yok eyiai esaki etunganan ngolo eumokina. Eyiai Russia esaki etunganan ngolo eumokina. Ekwap ngina alokide eyiai esaki ipei itunganan. U. N. eyiai esaki ipei. ngikanisa eyiakasi akisak ipei itunganan. Nai alikabila a ipei itunganan ngini esakete ikes?

Eyiai Russia esaki messia ngolo inyonyotoi kaapei -kaapei ka ngadam ngolo eyeni epite ngolo kilounet akibosi ngina ipasi ikotere ikes, akidicar ngintunganan dadang neni ke elap. Ecamit ikes akiloun akwap. Erai ikes ngun ...

42 Nai, ingolikis iyes, ngina engitakiniata ikes ngiboro ngul, ka akingit ikotere nu, emam nyilipasi ikes ikwapei ebalor Yesu. Ikatakinitai iwon akitarauun Akuj ikwapei -ikwapei ediya ngolo ikinyomitoi, "Ekapolon, kitiya Iyong nu ikotere ayong! Ka Iyong kitiyia nu ikotere ayong! Ka Iyong kitiya ngun," tolimok Inges ibore ngini kitiyia.

Ebalu Yesu, "Ngina ilipiata iyes, kilipa alopote alo, "Papakosi Ngolo Ayiai toma Nadis, Ekonikiro kitokuangunitetei. Akonipukan bu. Akonicamit kitiyiai." Ngae eriamunit neni itiyiare iwon ngun? juijui ikirai iwon ngulu ikicamit Akuj kiyakia iwon, kori kitiyia idiobore ngunayok. Nai ngina ikicamitor iwom akirwor, "Akonicamit kitiyiai," ikidakakini isua ngawatekosi neni Kon, ikidakakini ngirotin kosi neni Kon. Dadang ngulu ikiyia isua, ikidakakini ngun neni Kon. Erai co ngina ebunio Akuj, ngina icamakinitor iyong Inges akitiyia aneni kon, meere etic kon aneni Keng.

Kimieki Inges itolimok iyong, meere iyong alimokin Inges ka areikin ngun toma. "Bua natukot kosi, Okoe Ekapolon Akuj, kitorauun isua dadang ngulu Methodist, isua dadang ngulu Pentekoste, kipuka ikes dadang. Ikicamit isua ngini ecit, isua ngitunga ngulu a Pentekoste, isua ngulu Methodist ka Baptist." Ikiriamunit isua akitatamio alodin, akiduk ngulu apolok ngulu aumokina, ikibala ebe, "Eyiai apaki ngina ka asalunet nakan, Abunore ngini ke Ekapolon," ngaduketa ngulu ngadolae ngamilionio ngisukul ngulu abarito, ka ngace dang. Akitakin neni ibore? Inakinai isu messia. Iyookino ngun.

Kimiekis Ekapolon kitonyou idiobore alokinga adiokiding, ngolo din eriamikini ikes epei kabila ngolopei a ngol. Erai ngun kire. Ikiriamuni iwon. Tocoik ngina edolunio akitangale ngina Akujuanan, ngiai ngiketangalek ngulu Akujuanak? Nginitunganan ecamit atorai ekatangalen ngolo Akujuanan.

43 Ayiai nen Moses epei alotoma lorua ngulu ka alomun-kinga. Ayiai Eliya nen, epei Elisa, epei arai Isaya, ka ngice dang.

Nai tokona ikiriamunia iwon ebe ecamit akwap messia kec ngilopeyek. Ecamit Russia ngolokec, ka ecamto ngulu United States ngolokec, ekanisa ka akwap dang ecamit ngolokec. Nginitunganan ecamit messia kec ngilopeyek, nai ecamito ikes ayiakauno akipukan ngolo ipukae messia lo. Okoe, kire jik. Ee, ikes, ani kerai topedorete ikes ayiakaunor. Kerai topedori Akuj akiyakikin inges toma nakiitanit kec make, kecamut kire jik ikes inges. nai ikingolik iyong, nait, Ayeni Akuj akiitanit kec. Inges, emam nyikiikinit Inges akiyakikin iwon acamit yok ka ibore ngini kilipi iwon, nai akiitanit yok.

44 Ecamito ikes ekepukan; ariamut ikes Ikoku. Ingolikia, erai ibore ngini ecamito ikes. Eitanito ikes ikoku (Inyona?) akipuka ikes, akitiditeun ikes.

Erai ibore ngini iitanit ekanisa ngolo ekayae kec ngin nakuwarina, akitiditeun akuwanakeng nabo. Ariamun akibois, neni emam engurias ka neni emam amia aneni ngitunga. Etakani ebi ikwana ngun ka atwanare nginakolongit juijui, ekanisa itikun jik, adiokiding dadang, iriamuni iyong aksikuwaruno emame, ka iriamuni akikuno jik. Ikiitanit iwon akitiditeun. Ka iwon ...

Apotu ikes kilipa ikotere ekepukan; ka apotu toriamut Imesek. Kaanukiro? Erai ngun, ayeni Akuj ibore ngini iitanito ikes. Erai ibore ngini eitanito ikes ngin. Eitanito ikes Ekalakunan. Atamete ikes kori eiuna ikes, nai ayeni Akuj emam nyecamito ikes.

Ka erai ibore ngini iitanit akwap ngin nakuwarina, nabo, erai Ekalakunan, Ekalakuna alopote alo, idiobore ngini ipedori akidak ngun kaapei. Meere akupakin ngina ka asiomit, ediokabila ngolo ka atukot ngina ngasuwa, kori ediokabila ngolo ka atukot ka asiomit. Ibore ngini ikiitanit iwon erai Apedor ngina Ekapolon a Yesu Kristo, ka ajokis ngina ka aiuno, aboun nabo toma lokanisa, ngina epedorioto ngikilio, ngaberum ngidiyan, ka ngapesur aiun.

Ikidar iwon apaki ngina awoyian? Eyiakasi ngikalalak kinga ngulu emam nyepote toma? Adaun ekiro ngolo esidion alakun -a? erai ibore ngini erai ationis nakuwarina? Epedori araun ngun, iyenete iyes. Iyenete iyes, ngun -ngun epedori ngun ka apatanu, ka nyinguriakis Ngakigiret, jik. Epedori ngun ayiakaun. Aso, emam nyikiyeni iwon tokona, tocoikinito kojokan.

45 Nai etamete ikes ebe eyiauna ikes, ka -ka, nai eyeni Akuj akilo nguna itiyiaete ikes. Ka ibore nginipei ngin itiya nakuwarina.

Apotu ikes ayasi Akirot ngina abu Akuj inak ikes ikotere apaki ngin, ngina atamete ikes ebe ayenunit akolongit ngina eburnio Inges, ka etaraut etal alotoma Ngun. ebalu Yesu ebe, "Eyasi iyes Akirot ka Akuj ka itaraut Inges ngina emam ajokis, kan ngitalio kus."

Erai ibore nginipei ngin etiyiakain nakuwarina alotoma lopitesio ngatukon yok, ngatukon nguna ngidinio ka akwap. Atukot ngina ka akwap adau akita Akirot ka Akuj ka etarau Inges ngina ngitalio. Ka erai co alosikinet ngina amamukaunor ajokis alotoma keng ngin. Emam idiobore ebuni aomun alotoma Keng, naara adaun akinyalakin.

Nyipedori iyong akiwuakin ekinyomit ngolo akire toma idiobore nginia emam nyerai akwap, ka emam nyebuni inges apoloun. Ipedori iyong akiwuakin inges toma nakolong ka kidara inges kitomwanu, ipedori iyong akitiya idiobore ngini icamit iyong, nai eyai edio kabila ngolo ka akwap. Emaikina nguna toyiakaun toma nen. Emaikina inges tonukau. Emaikina inges toyiakauna kwap kire jik ngina ke ekuwuamm kotere ainakin inges elomuni kinga.

46 Ka aso itiyiai Akirot ka Akuj dang! Emam nyipedori iyong akiya keanisa ka iyau inges neni ka akiyar, neni a ngitalio ngulupei ngul. Ipedori iyong ayaun ngitunga, alotoma ngamilionio, nai emam nyipedori iyong ayaun kwap Apedor ka Akuj paka mati ikibongu iwon kaki neni ka Akirot ngina akire nabo, abongun neni ka aakitiyaunio ka Akirot, abongun neni Ngaokot, abongun neni Yesu Kristo, abongun neni eyiakae ngolo ngorot ka akimor ngina ka akilip, ka abongun neni ka Akuj! Ikipedori iwon alwaniayar, nai tokona, ebe adau esaa alunyar. Nai, ediopite dadang, emaikina Eemut ngolo ajokan tolimonokinoi. Emam nyemaikina iwon atotubokis ngun.

Ayenunit Akuj ibore ngini iitanito ikes, aso, abu Inges inak ikes ibore ngini eitanito ikes. Aso nabo, ikiriamuni iwon, ibore ngini ayiakatar ikes, ikitiyia ieon ibore nginipei ngin.

47 Russia ka nguluce dadang ecamito ikes ngolokec. Ka ngulu asayans ngulu egelegelia ecamito akitiyaun a ngunakec ekiro ngolo apolon. Ngolo buku dadang ecamit ariamun itunganan ngini etami. Ikcimit iwon ngoloyok. Ikcimit iwon atukot ngina ka asiomit alotoma ngun. ikicimit iwon adinionut. Erai

kire jik ibore ngini ikiriamu iwon ngin. Erai ibore ngini ikitiyia iwon. Erai ibore ngini ecamito iyes, erai ibore ngini abu Akuj inak ikes ngin. Nai tokona ibore ngini ilosete iyes akitiya kaapei ka ngun kedaut iyes ariamun ngun?

Ikirworo iwon nguna ikamunit Russia ikotere ngadakikae ngunace. Enyarito ngulu a Russian itunganan ngini epedori akiloun akibois. Itatamete ikes ikes ikwapei atipei ikwapei epedoritotor ikes, ngikasiomitok kec ngulu ascientist, nyo bo elosio iwon akitiya? Ka akision aneniyok ani keriamut ikes inges! totamunito, Germany emama nyeriamuna messia apaki ngina awoyian, meere apaki ngina elwana, Hitler. Ka ikiyeni iwon ibore ngini etyiata ikes.

48 Nai tokona ibore ngini ikamunit ekanisa, alikabila a messia esaki ekanisa, nakuwarina? Iyes, ekanisa, adau akingworo nooi. Aso, anikokomo ngina ikamunit messia, nyo ikikomoi iwon? 'Akisikuruno alotoma apaki yok! Abongun neni anu, ngun, ka ngace.' Nyo bo esakete ikes, akitiya ka ngun? nyo bo ibore ngini icamit iyong? Nyo bo ecamit ekanisa, edio pite dadang?

Ikidau iwon ariamun Ngun! ikinak iwon Akuj Ngun. erai Ngin akiikinet Keng ikotere apaki na. ikingolik iwon alotoma Ebabiul, ikingolik iwon ngun adiokiding dadang alotoma Ebaibul. Ngulu inyonyoti epote ka itaraunete Akirot ngina eyiari nabo, kire jik alotoma apaki ngina ka apaki ngin. Ka ikiriamu iwon Messia. Erai Inges lo, Akirot! "Anakisiakinet ayiai Akirot, Akirot ayiai kaapei ka Akuj, Akirot arai Akuj." Ka erubakinit Akirot erai Akuj, Ngiburanina 13:8 "Ngolopei ngol bien, nakuwarina, ka ngikaru ngikaru." Ikiyeni iwon ibore ngini emuni akitiyakin alotoma akolongit ngin. Ikicamit iwon Messia. Ka ikinak Akuj iwon Messia, Akirot Keng ngina Akiikinet ikotere apaki na. Erai jik akidarit ikotere idiotunganan kaapei ka anupit, akintonyo Ngun ka inak Ngun eyiarete nabo. Ee, kire jik, erai Messia ngolo akire, erai Akirot ngina ka Akuj. Ngina, ebalu Yesu ebe, "Elunyarosi nadis ka akwap, nai Ngakakiro emam nyelunyar."

49 Nai eyiai ekanisa iboi etwanit alotoma lokuwuam, adaun, adau apaki adepar ikes. Eyiakasi ikes toma nakibusokin, ka eyenete akitiya ibore ka agogonguk, ipei irengit nu alorot ka ipei alorot a ngol. Ka eyiakasi nege akiikinet dadang ngina abu Akuj kitemok alotoma Ebaibul, ngintunganan dadang ikes, eyiai nen jik ejok ikwapei eyiakatar ikes. Erai ngin apaki! Nyo bo ainak ekanisa eyiai ikwapei ikwangina? Ikiyia iwon toma natur ngina Laodikia, ngina emaikina inges bunio alorot alo. Erai na apaki nguna a ngun.

50 Nai totamunito, alotoma eyiai apaki ngina aponiata ngapesur nguna ajotoete alosit akigela Akimet, ka arai ngina esaa ngolopei ngina abunio Eteran. Ikiriamuni iwon nakuwarina, Episcopalians, Presbyterian, ka ngidinio ngulu gelegelia, ebe, ngikaru ngikudo ngulu alunyarosi, emam nyipedori iyong agelun alosit neni ka atukot ngina ngikanupak ngulu Pentekoste. Kire jik mam. Nai ayiakasi ikes nenem nakuwarina, eponito toma, emam nyiyente iyes ibore ngini abala Yesu? Epote ikes akigela Akimet, ka temasi ebe 'Inakinai isua akusi kimet adis.' Nguna ayiakatar Akimet, apotu temasi ebe, 'Meere ikongina. Tolot togelunit Inges, ... anenikec ngulu egelanarete Inges.' ka ani ikatakinete ikes alosit akigel Inges, ani ikatakinite ikes alosit ariamun Inges! iyeni iyong apaki ngina ikiyiarua iwon, ngitunga ngulu Pentekoste? Ngolopite aponiata ikes, kepedorito ikes ariamun enguriasa, kepedorito ikes akitiya nu, ngun, kori ngace dang; nai, ikwanginapei eyiakara Ankigireta, emam nyepona ikes toriamut Inges. ani ikatokinite ikes akitiyia ngun, kepedorito ikes alosit alootma eyiakae dadang ka ido nait alotoma atukot dadang ka alimokin ngina ka akisupa, nai epedori satan akituput ngiboro ngul dadang. Ani eroko ikes egelete Ngun, kori ikatakinite ariamun Ngun, buni Eteran, ka nguna ayiakatar Akimet apotu toloto toma.

51 Ka erai esaa ngolo ikiyiarua iwon ngol. Emam nyikingolikinitor iwon ngun nginapei jik. Ebalu Yesu ikokinete nen, nait ikote nen! Nyo bo ikite iwon? Ikite iwon Akirot, ngina abala Akuj ebe ibuni akitiyakin alotoma akolongit na, itiyakin kire jik alotoma loreetin yok. 'Okoe, nait tokenyutu, iyes ngikakuangak ngulu ke Ekapolon, kaanukiro inyototo ido tosir awasia ayapuu' kimiekis etemokin ikotere anyarao ngina esidion,' naarai emam nyikiyeni iwon wori eponiata nguna akitiyakin. Ee.

Atukot ka akwap yok, atukot ekanisa yok, atukot ngina ke edin yok, atukon yok dadang, erai nguna iranyuna ka emaunaara. Ibore ngini ikicanaiwon nakuwarina erai ibore ngini ayiakatar ikes bien. Iyookino ngun. etakani ebi keonio, nguna ngikanisae, etiono ariamun ekanisa nabo jik ngolo eyiari kaapei ka Akirot ka kaapei ka Ekuwuam ka Akuj, ka ngiboro apolok itiyasi ikwapei payiakar kolong.

52 Nai tokona, ikiriamuni iwon ebe eyeni Akuj ibore ngini iitanito ikes, aso Inges -era Inges jwijiwi ngolo ebongonokini akikonget. Erai jik Akirot ngina apolon na ngin ikite iwon, akikonget, etamete ikes ebe ikiyenu ngun erai ca kire ibore ngini abu Akuj kiiki, ngini epedori akitiyakin alotoma akolongit ya.

Ibasi iyes ebe, "Lopite ali, nyo bo abu kitiyakin?"

Isaya 9:6, ebalu ekaduan ebe, "Edoun ikoku anguna yok, Lokoku, Ikoku; edoun Lokoku, ikiikininakin Ikoku: ka Enyarao Ekirot Keng 'Eksirworiunana ngolo ajokan nooi, Akuj ngina etiron, Papa ngolo a ngikaru ka ngikaru, Ekapolon a Ekisil'; ka apukan eyiakaun Nakanikeng, ka ngunak Apukanikeng emamukaun asalunet."

53 Ikiyeni iwon ebe ikiyiarua iwon ebe idounio Ikoku alotoma akolongit ngin, epotiuni apese ngina

nyiriamakina ka ekile ka idouni Ikoku. Ka emam nyepote ngun alotoma adio tukot kec, anguna a ngun emam nyecamito ikes idiobore akitiya kaapei ka Inges. apotu ikes togero Inges. nai Akirot ngina inyonyotoi, Akuj (Emmanuel) erauni itunganan aneniyok, towua anen, tema Inges ebe, "Ngae alotoma kus epedori akikamun Ayong nguna ka aseci, amamut akiyiu? Tosaka Ngakigiret, naarai tomakec itamete iyes ebe iyiakatar Akiyar ngina Nyedaun, ka erai ikes elimorito nguna Kang." Arai Inges kire jik ngolo itoodiuna ka arai Inges Messia, arai Messia akikama akibois alotoma apaki ngin. Ka apotu ngatukon kitumuca ngatameta ngitunga, alotoma ngikisila ngatukon nguna alalak, ka ngace dang, paka akitodol ngina etarauniata ikes Akirot ka Akuj ngina emam ajokis. Emam pa apedorete ikes akingolikin ebe erai Inges Messia.

54 Ka ikwapei etiyiatar ngun kolong, aso adaut akitiyakin nabo. Kire jik. Atukot ngina ka akwap, ngasuwa, ariamun episton neni -neni amaikina toyiai apaipo ngina ka apuru toyiai, alotoma ngasuwa nguna apolok kec. Ka anguna a ngun lopite ali epedorio inged akerit? Emam nyitiakini ngun. emam pa adukunitori alorot a ngol.

Emam nyipedori Ekanisa akerit emam Apedori ka Akuj, alotoma Akirot. Ka Ekuwuam Ngoloakuan ebuni bon akisuuda Akirot ka Akuj, naarai erai ibore ngini itiyia Inges ngin. Akinyonyo erai akisuuda Akirot.

Ka arai Yesu ngolo Enyonyotoi, Akirot erauni itunganan. Erai inges alosikinet ngina alosio Inges toma nakipi kama, arai Inges Akirot ebuni neni ke ekaduaran. Aponi Inges kibatisai ekaduaran. Ka nait abu ekaduaran tonyou kidiama ka temama ebe, "Emaikina ayong atobok kwap; ka Inges emaikina kikeun kidiama." Ikiriamuni iwon ebe erai ngol erot ka Akuj ngolo itiyia ngun.

Nai apotu ikes kidaut Inges? keyenunito ikes Ngun. ekecoikinito ikes ngiticisio ka Akuj. Apotu ikes toanyut Akirot itodolikin. Ayenunit ebe irworosi Ngakigireta ngun, nai emam nyepona ikes tonupa Ngun kebunit ikwapei kwangin. Kebuni kerai neni Ngiparisayon kori Ngisaudkayon. Ani kerai bunite neni Ngiparisayon, Ngisudukayon pa kidaunito ikes Inges. ikwapei kwangin, Ngisadukayon pakidiunito Ngun, naarai ebasi ikes epedorete Ngiparisayon ayiakaunor Ngun.

55 Ka erai jik ngol erot tari nakuwarina, ngatukon yok ka ibore dadang abos ka amunara. Okoe, ekang! Esaa ngolo ikiyaria iwon tokona, akwap ngina emuduakana, elosi alotoma nakirionut cuc, enyalakin alotoma ngatukon nguna ka akwap ana, ikwapei ngameekin nguna emam ekeyokon. Ngina ayiakaunotor ikes ka Akirot ngina ka Akuj ngina ayiaran itoodiuna alokingaren kec, ka tolosete kire jik alorot ngolo ka amudukanut, ka toseik Inges, lopite ali iitanitor iyong idiobore ngini egelaana? Amen. Neni ikiyiai iwon nen.

Nait, ebusokin akwap. Kaanukiro? Akirot ngina amaikina tocunak ngun iwapei adaun akiger. Ikiriamuni iwon nguna alotoma Ngiburanian, ekek 11.

56 Tema Einstein ebe. Ayiai ayong akupi akitatam keng, anege akuwar ya, Alotaun ngolo New York, ebe abu inges kitiyau apei alotoma akitatam keng ngina esidion. Erworo inges nguna ikamunito atukot ngikacer, itop ngini doci, arai ngun, alokinga toma egurup ngikacer. Tema inges ebe, "Ani erai kegeikini itunganan alotoma akibois, alosit alotoma esipin ngolo ka akica ..." erai nyo bon gin, ngalipio ngakanikauni ..[Tema icetunganan ebe, "amiat ka angalipio ngatomonikauni -ka nganaikapei." -Ed.] amiat ka aliput ka ngatomonikauni ka ngakanikapei ngamarei alotoma ngasekonio. "Epedorete Ngun akiya ayong amiat, eyaete inges ngikaru ngamilionio ngatomonikan akidol inaa." Abu inges toriamu akiyar ngina Nyedaun. Nait tema ebe, "abongun nabo, eyai inges ngikaru ngamilionio ngatomonikan, ngina erai ngikaru ngamilionio ngamiae ngauni. Ka akitiakatait, ebe tosir inges ayaka alotoma nakwap, epedori bon araut ngikaru ngatomonikan." Neni iyiakasi iyes nen, Alomar toma nakiyar ngina Nyedaun! Okoe, kang! Ajokis ka Akuj, ngina asubunia Inges apedori ngina ka akica dadang!

57 Ka ngolo itatamitai lo, akolongit ya, aporor toma Russia ama, ka tema inges ebe "emam nyingolikinitor Akuj, Ngimalaikan." Epite ngolo ebangaaketa ngitunga! Ngina ...

Akuj! Ka akica dadang, abu Inges tokut inges anakanikeng; ka kisiboi Inges ngikarua ngamilionio nguna alalak, ngikaru ka akica, iyaye ngun. ka ibore dadang erai ngina edakit kan Apedori keng ka Akirot keng. Aleluya! Angolo kacarit emaikina kineno anakibois keng. Ee, kire jik! Nait, etiditeuna itemokino abunore kwap ka arau epei aneniyok, atotwanare ikore iwon; amamu iwon akingarakinet. Ani kerai kitiyakina torotokinito ngikacer ngul alotoma nakibosio kec, alotoma ibore neni ayiai inges, ani kerai torotokinito ngun, kemunarito ibore dadang. Atukot dadang emaikina toyiai kire jik nginapei ngina, naarai emacit ipei neni nginice.

58 Ka ibore ka Akuj, ngina eyiakar toma nakiyokino iyapara kaapei ka Inges, ibore dadang itiyiai iyookino. Erai nguna iyookino, naatai emaikina kikote nen.

Nai ekanisa emam nyayait atukot ka Akuj, abu kitiyau atukot nguna keng make. Erai co inges alosikinet ngina ikiyiar iwon dadang king angina ka akiyapara. Erai inges alosikinet ngina eyiakar ekanisa nangayangaya. Erai co inges alosikinet ngina ebusokinor akwap dadang nakuwarina, naarai ikiroku iwon

ngakiro yok make. Erai inges alosikinet ngina atiakar aseon ngina ka akwap. Erai co inges alosikinet ngina ebusokinotor ngikelesiyai, erai naarai ikiroku iwon ngakiro ngatukon akilo akiya aloskinet ka Akuj ngina Nyedaun ikotere ngaturio. Amen. Erai ibore ngini erai ationis ka akwap ngina. Erai kire jik ibore ngini ediakara ngin, erai naarai arokut ikes icebore ngini gela. Ainaki ngitunga ikokinete nen, "arai ayong ngolo Presbyteriana. Arai ayong ngolo Methodist. Arai ayong ngolo a Ngipei pei. Arai ayong ngolo Ngiuni. Arai ayong..." okoe, akisionio! Emam aumokin emam nyikipedori iwon akidak ngun kaapei, emam idiobore ngini epedori akidak iwon kaapei.

59 Mr. Nixon abu tolimu ngakiro nguna ecaite eiraritor ayong epuresiden kori ekatupiton epuresiden elimorit alotoma ngikaru ngikudo ngulu alunyarosi. Ngina atemaria inges akolongit ya, "Nyo bo erono kaapei ka ngitunga ngulu ka American, acakasi ikes amina ka akerarit nginicitunganan." Ikwapei ngitunga ka America angumungum ngulu tunga, alotoma lorotin, ikipedori iwon? E kang!

Ani erai pa kitiaka iyong kaapei ka itunganan, ka tomina inges apaki nginapei ngin, nait nabo tongum. Ani erai pa kipedorit iyong alimokin inges, ikwapei papa iretakinia ikoku keng, kaapei ka akan ngina ka alacakin akiwuakin ngun lomising keng ka akimakin inges ekaku, emaikina iyong toesik ngun bon. Emam nyeloto iyong neni alwanan itemokino, akuwanakon, ayenun ibore irworo iyong. Kire jik. Nyacamu ayong etunganan ngol jik; eroko inges erai lokaatokang, abuni ayong akirum akanikeng. Emam nyacamuni ayong akimiekin inges elosete kaapei ka ngun; ani erai ketiyia ngun, ani erai pa akalimok ayong inges, emam nyabuni ayong araun lokaatokeng ngolo ajokan aneni keng. Erai ngun nguna iyookino. Nai apedori ayong alimokin inges, ka atolimok inges akamina ayong iyong, ka esuuda ngun nenikeng, ebe amina ayong inges.

60 Emam nyemaikina iyong tongum inges, alorot. Nyacamuni ayong Mr. Kennedy ka -ka aseon keng, ka edin keng, ka ngace dang, nai emam nyemaikina inges akitiya ngun. mam, kire jik, mam, kire jik. Emam itunganan emasi ka ngun.

Aso, ikiriamunia iwo akwap dadang erai ngina amunaara. Ebuku yok. Politik, atukot ngina ngikelesiyai, ka nginibore dadang, erai ngina amunaara.

erai ngina idarit. Akirot ka Akuj, ngina aponi todudara ikotere apaki na, eyiai idarit idiotunganan abunore ka kisileereu Inges. aumokin ani erai kedaut Inges akitia ngun. nait ai ikiyia iwon tokona ani erai kitiat Inges ngun? ani erai kitiyat Inges ngun, nait ai eyiakasi iwon? Amunara ngina aronon noi!

61 Abala ayong eirarit ayong ibore ngini ikamunit Mrs. Kennedy, ngapakio ngarei , nguna ikamunit eyiakae akibo'i keng ikotere akwap, kaapei ka ngipitesio ngulu etubere ngiti nakes, ka, "Epite ngolo eyiakatar ngakaitotoi yok kaapei ka ngimi kec etubitoi, ka tonapete ikwapei Mrs. Kennedy," atema ayong ebe, ikwapei Yesebel ngina akolong." Iyookino ngun. anupit ayong ngun. ayong -ayong -apupunit ayong akitimio ikotere toto ngina doc'i anen nakuwarina, kaapei ka ngidwe keng, kire jik.

Nai kimiek ayong ekengit iyes idiobore. Ani kerai kiirarite Yacqueline Kennedy Ngieemuto ngulu ayiakatar Pentekoste, nguna ikamunit akinger ngitim kus ka ngiboro, pa kepedorit inges tari akinger ngitim. Emaikina iyes torai pentekoste, ka eroko iyes itiyiaete ngun! utukuti -wui. Utukui -wui. Nyemaikina iyes kitiyiata ngun ani erai keyiakar inges abaati ka kiirarite Eemut, ingolikia, iirarit iyong. Neni iyiai iyong nen. Ikiyia iwon toma nakibosi ngina aronon. Ngamesekin. Erai ngun nguna iyookino. Ee, kire jik. Okoe Akuj epite ngolo eronia, ibore ...

62 Eyiakae ka aberu erai inges ipei bore ngini edakit ebuku yok kaapei. Erai akisimukekinet. Ka eyiakae ka aberu, apedor ngina ajokan ngina ikinak Akuj ikotere aberu arakaku toto, kaanukiro, erai ngun -erai ngun -ariakain ngun. apaki ngina alunyar ikwapei ngaberu ka akwap na, ajokis kec, ayiakaunor eyiakar akujanut Hollywood; akisikwan ngawatkec, ka akinap ngakewat, ka akitiya ikwapei ngace nguna Hollywood itiyata. Ka ngapakio nguna alalak tar akinap nginapei ngulu nyekeritere akuj, nginapen ngulu ka amalaa'o, erai ngulu eyiakasi ikwapei alotoma eyiakae ngikanisae. Ka ngikeyokok aloyaye alitare, tomam kaapei ka - tomam akuwarinu, tomama agogongu ngina Ekuwuam Ngoloakuangan; ikwapei Lut iboi alotoma kama, tokadakinete etau keng, ka alotoma noi ngina ka atikit ka akimuj alimokin ngitunga ebe erai ngun nguna eroko. Ee.

63 Ibore ngini iikitanit iwon nakuwarina erai arubar jik. Ikipedori iwon arubar alokinga dang elunyat apaki tokona. Epedori apaki alunyar. Emam nyikiyakaunor iwon ace kisikuaruno. Ayeni ayong ikisaki iwon ngin, nai emam nyete ayong ngun alotoma Akigiret.

Asaki ayong nguna ka Auruporio, erai ca ngitungan ngulu ileleba akan bon. Iyookino ngun, erai ngitunga ngulu eyiakasi nakan bon. Emam nyepote ikes amunaar alotoma akwap. Ngina elosioto ikes, emam nyanyuni iyong ebe ayakasi ikes. Iyookino ngun. ebuni ikwa ekokolan alotoma kiding kuwar.

64 Ka ani erai pa kituriyan Inges etic, ikotere ngulu Eseunitai! Eyiakasi ngice ngulu eseunitai neni ka Akiyar ngina Nyedaun, ikiyeni iwon ngun; ikes dadang erai, ngulu eriamunito Akiyar ngina Nyedaun. Ka ani erai ikes -ka ani kerai ikes ... kori nait erai pa kituriyan Inges ngun, ikotere nguna kec, emam

itunganan eponio aiyiun. Eriamakin akwap ka etube keng, alotoma ngikaru ngalipyo ngarei. Ikiyeni iyong ebe adau atukot akibusokin. Abu kibusokin alotoma ngirua ngulu Nuwa. Alorua ngulu a Kristo, abu kibusokin nabo. Ka anege erai 1964 ebunit, nyo bo esikini inges? ngikaru ngatomoniuni tari lokaru ngulu ngulu lipyo aarei; alotoma ngatomoniarei ka epei ebunit apaki ngina ngatomoniarei ke epei. Nyo bo ebuni akitiyakin? Emaikina etic totuboi kiturianai. Ebalu Yesu ebe, amunario ngina akolongit na, "Epedori amodikin ngulu seuna ka emam nyepedorio ayiun, ani erai kepedor." Ikiyia iwon nen. Ka ikilimokinit iwon ngakimaret ngarua ngilapio, ikwapei eyiakar alotoma aosou ngina science, ebe ikiyia iwon ngikaru ngulu edolito ngitomon ka ngikan nguna a ngun. ikiyia iwon iyaye akimaret ngina Roman, ikwanginapei eyiakar aneni ka akimaret Ngiyudayon, ebe ikiyia iwon ngikaru ngitomon ka ngikan, ngikaru ngatomoniarei kaku ngun.

Aso ayai eyiakai iwon? Ikite iwon ngibukui etiakatiakasi, ka akenyut Isirael, ngakitaanyunet nguna alimunit Ebaibul ikotere akolongit na. ikingolik iwon ngiboro ngulu ngasuwa itiyiakin. Nai tokona Ekuwuam apedor ngina ka akiikinet ka Akirot, abunore toma Lokanisakeng ka tomia ikes toma Kalibario ama, ka tari Nauruporio! Ka erai nen ikiyia iwon.

65 Nyiumok eyiakai iwon akibusokin, emam idiobore eyiai ...iborenginpei asubuni akwap, Ibore nginipei ngin aponi kiwuakinai nege ikotere akwap akilocokin, Ibore nginpei ngin ngtuko ka ibore nginipei arai tobongokinoi, Akirot na, kan Akuj abu tosub akwap. Ebalu Einstein alotoma keng ebe, "Eyiai akisilereunet apei bon ngina ka Akigiret ..erai apei bon ngina isileereunit ikotere akwap na ikwa eyiakar tokona," tema ebe, "erai ngin Ngiburanina 11, "Nguna ka anupit ikiyenu iwon Akirot ngina ..kan Akirot ka Akuj, ebe aponi akwap tosubunai kaapei ka Akirot ka Akuj." Erai dadang ngun. emam ipei ngini epedori alimokin epite ngolo ikinenokinere inges inana toma lokuwuam, ka epite ngolo ilocokinor kibekek ngisaa ngatomoniarei - ka ngiomwon alotoma nen lilim, ikwapei kwangin, ka alotoma ibore, adiokiding dadang, ka tobongok nabo neni pei sek ka emam tari nyebucar asekon. Ka ngolo top dadang kibelenokin alotoma nakibosi keng ikwanginapei kwangin, ka kigarakinite nginice ikwapei elosito ikes.

66 Epite ngolo iteo elap alokwap anen alokidiana anam! Ani erai kerotoki elap ngol alotoma nakibois keng, ikirapuwario iwon kaapei ka ngamiat ngikilemes ngakapi, alotoma asekon bon kori ngarei. Elap ngol! Tocoik, tari iyong ipedori apedokin akipany nege, iyes ngitungan ngulu ibokete akimet, akibok kwap nege. Ingolikis epite ngolo elwania akwap alotoma kon? Ibokakini iyong akipany kwap nege toma nalup, ka tocoik alotoma apaki ngina ke ebongok, epite ngolo eponiata ngakiloconokinito toma, eponi ayaun ngakipi toma napaibo kon, ngakipi kon nguna babar. Kire jik. Erai nyo bon gin? Erai elap ngol idarit ngun, kama.

Erai ibore ka Akuj. Erai alosikinet ka Akuj. Erai ngun Ngakiciketa ka Akuj. Nai, ikilomu iwon ngunayok, emam nyikipedori iwon akiya nguna Keng. Kimiekis atomunikis tokona, ikotere ikiriakin. Ikwapei nait, erai ngunapei Losukuk alo, ikiriamuni iwon akwap yon ebukokin. Okoe!

67 Eriamut Akuj akinyonyo, ka abu Inges kiiki Akirotkeng. Ikinyonoyi Inges iwon alokaku kama, ka abu Inges itolimok iwon, tolimok ikes, "Ngina enyonyo Inges Yesu Kristo ..." Tema Petero anakolongit ngina Pentekoste, tema inges ebem "Yesu Kristo, abu Itunganan kisuuda Akuj aneniyok kan ngakitaanyunet ka ngaumokineta, nguna abu Inges kitiya alotoma kiding kus; iyes ngilopeyek iyenete." Erai ikes ngisuudae. Tema dang ebe, "Ekaku ka ayiarun, ka ngace dang, epite ngolo etiyia Inges! epite ngolo iyayai akan nguna aronok iyayata Ekapolon ngolo ka Akiyar ka kibubukis, Ngolo abu Akuj kiteyiaru; ka ikirai isua ngisuudae." Epite ngolo abuno Nikodemo ka tema ebe, "Rabi, ikiyeni isua ebe. Isua Ngiparisayon, Ekoti ngolo Sanhedrin kama, ikiyeni isua ebe irai Iyong Eketataman ngolo ikiyakiuunitai aneni ka Akuj. Emam itunganan epedori akitiya ngiboro ngulu itiyiai Iyong mati bon eyiakasi kaapei ka Akuj." Ayenete ikes ebe akiikinet ikotere ngun, ka ayenunit ikes ngun, nai atukot kec asir aeniki ikes nyipedosi akitiya idiobore ngini ikamunit ngun.

68 Aso ikote nen nakuwarina, ibore nginipei ngin. Emam nyipedorete iyes akitiya ngun, ipote iyes akipotor akad kus ngina akimor apaki ngina esiauana itiyata ngun. erai iyes aripun nen aneni ka Akirot ka Akuj acepaki, ikingolikis ibore ngini itiyakin; irikakinosi iyes. Emam nyiraunete iyes ngulu ilalak. Eponio iyes akiritar alotoma kec, ka nginibore dadang.

Okoe, ani erai kiriamunit iyong alimonokin adoci, epote ikes akirum iyong ikotere ngisilinga ngulu epedorete ikes, akiryaria asepic toma alimonokin kon, alemaun ngisilinga ka ngiboro. Nai tocoik ngina ebunio Akirot, tocoik ikes epite ngolo ebongokinioto ngun. itamete iyes emam nyeyeni eketiyanana ka Akuj ngun? ejok, ayeni tari Yesu ebe eyiai Yuda kiding Keng. Kaanukiro pa alimunio Yesu idiobore neni Yuda? Alosikinet nginapei ngin tari nakuwarina, erai iyes akidarun paka akitodol ngina ebunio esaa ngol ikotere amodiario ngin. Iyookino ngun. ariamut ikes ngun. eriamunete ikes ngun.

69 Tocoikis, nai emam nyecamito ikes erot ngolo abunio Inges, so erai ngun tari nakuwarina. Ecamito ngikanisa ekitiyaekek ngolo inyonyotoi. Apotu Ngiparisayon kiitan atukot kec Ngiaprisoyon ngina inyonyotoi, Ngisaduakayon apotu ikiitana atukot kec ngiasudakon, Nguluerodiana dang, ka ngace dang. Erai erot ngolopei ngol tari nakuwarina. Ani kerai pote ikes ..Ani kerai kiyakiuuni Akuj akinyonyo, ka kinyonyo ngulu Ngipei ipei, okoe, ekang, pakedosi ikes alimokin ngulu Ngiarei aarei nguna ikamunito ngun,

kori ngulu Ngiuni uni, kori idiobore dadang ngini erai ngun? Pakelimokis ngulu ka Atukot ngulu Ngipei ipei nguna ikamunito ngun?' akalimokini ayong iyeg ikiyookino iwon!" kepedois ngulu Methodist alimokin Baptist, "Okoe ediya, ingolikia ikiriamu isua inges!" icamit iyong atukot kon kinyonyoi.

Nai ikiikinit AKuj bon akinyonyo Akirotkeng. Amen! Ayeni ayong ebe erai nguna amunarak, nai eri ibore ngini Akire. Emam nyiloconokin Akuj. Inyonyoi Inges Akirot Keng. Ee, robo. Ngolo inyonyotoi, Akirot ngina kiikinitai ikotere atur ngin erai ibore ngini inyonyo Akuj. Akirot ngina akiikinet nguna ka atur a ngin!

70 Nakuwarina ecamito ikes atukot ngina esiomit, (kaanukiro?) aso epedorete ikes akitiya idiobore dadang ngini ecamito ikes, ka torokoelimorito Akristianut kec. Okoe, ani erai keriamut ikes idiobore ngini apolon, neni ipedorio iyong alosit toma, alosit alotoma ngilaino, ka ngiboro, ka anyakak anyakak ngitamutamua, ka -ka apetor nginice toma; ka alosit kinga ayiakauno asubunia ngaruatatain ka ngiboro, neni ilosete iyeg dadang kinga ka aboliya epira ka ngiboro ngulu ikote ngul. Emam nyiriamunit ayong idiobore ngini etidingitor epira ngolo ngakan, ka epira ngolo ekopio ka epira ngolo ngakejen, kori idiobore dadang ngini erai ngun, epolo ..ani kerai ngun dadang akuj kon, erai idiobore ngini epolo alokuwuam. Nai kimiek ayong atolimok iyong, ibore ngini ikiitanit isua nakuwarina erai Akirot ka Akuj, ngina inyonyoti ikotere atur na, ngina eyauni apetori ngina ke Ekuwuam Ngoloakuan nabo. Ee, iyookino ngun dadang, nai emam nyiyakasi ngun toma lokanisa. Mam, kire jik. Emaikina todoku idiobore ngini ikwaan ka ngin, akidar ekanisa kaapei, emaikina iyong kicunyak ngol kwap kori topeto inges kinga, kori toriamu idiobore alotoma anen ngini ebuni ayaun Akirot nabo. Ka erai ngun ngiboro ngulu ka akwap, oke, akinyalailinya ngun kaapei ka Akirot ka Akuj, emam nyipedori iyong akitiya ngun. mama, kire jik.

71 Ee, malim, nai tokona ecamito ikes ekitiyae. Ebuni akwap akiya atukot. Nai tokona ikiriamuni iwon, ngini tukot dadang alotoma keng make, ebasi ikes dadang ebe, 'acमित ayong Ngun potu nenikang. Acमित ayong Ngun potu nenikang." Okoe, eriamunito ikes ngasuwaeg nguna apolok, ka ngikalimokinak ngulu itosiomitai, ka ngiboro ngulu ikote ngul, ka ayaun ikes kinga, abekunia ikes kinga, ediya, kaapei ayenut ngina ka akuwan; paka akitodol, ekang, epupunat erukitos ngakirokeng, erwori keng, erai ngolo erono noi, egerit inges tari alosit neni ka alitere iyaye ipei. nai ibore ngini ikiitanit iwon nakuwarina emam nyerai atukot ngina ka asiomit, meere ngiketatamak.

Ibore ngini ikiitanit iwon nakuwarina erai Eemut ngolo ajokan ngolo irumitai kan Apedor ka Akuj, akisileereun Akirot ngina ka apaki ana, neni ikiyaunia iwon idiotunganan ngini ebuni akiwua ka topedor anyararei ibore ngini kirioni, "ngini kirion," ka ngini akuangan "ngini akuangan," idiotunganan ngini ebuni akiwua ka kirworo Akiyookino, keriadang keyia Inges nguna iwuitai jik kori akitakadakin iyong, kori ibore ngini itiyaete Ngun. erai kire jik ibore ngini -ibore ngini enyarit apaki nakuwarina ngin.

72 Nai ecamito ngitunga idiobore. Ngitunga nakuwarina, ngaberu, nyo bo ecamito ikes? Ecamito ikes -ngitunga, ekeyokon, ngolo ebuni akiwua ka kirworo, "erai ngun dadang nguna iyookino. Ipedori iyong akitiya nu, kori akitiya ngun. kori ngun dadang iyookino, emam idiobore ngini ediakara kaapei ka ngun, lominat." Ekalimonokinan ngol iitanit Eemut ngolo ajokan kisicanai; tocamakis ngitim togerai, akinap ngameta nguna iosio.

Mam, ibasi iyeg ebe, 'Nyo bo eriamunito ngun akitiya kaapei ka Ngun?'

Emam nyiyenete ikes ibore ngini inukuni kinga erai inges eyiai toma? Emam nyebala Ebaibul ebe nyiyiata ngun? "Emam tari nyejok aberu akilip ikwapei kwangin."

73 Ka iyong ekile ngolo icमित ibore ngini ikoni ngin? Ekalimonokinan, emam nyipedori iyong akirworo ngun, naarai ibuni iyong akipotor akimor akad kon ngina akimor, atukot ngina apolon ebuni apetor iyong kinga ani erai kirworo iyong idiobore ngini ikamunit ngun. kingarak Akuj itunganan ngini ebuni akitam nguna ka akadi ka atukot koti akad ngina ka akimor akilo inges apetori akibatisaun Ekuwuam Ngoloakuan, kaapei ka Akirot! Ikoni Ekuwuam Ngoloakuan, ngolo egiri Ebaibul, egeri ibore ngini egiri Inges -a?

"Ejok, ngarua ngulu ngakujuanisa, okoe, emam nyikiitanit iwon ngun nakuwarina. Akujuanut ngina ka akitangale, ngiboro ngulu lugu, ngun, emam ibore ngini ikoni ngin. Erai ngun ngikerep, erai ngun, okoe, abangaa ngina ka amunara ngatameta." Iyong, ekangican, ngolo ngipitesio, erai ibore ngini erai aronos kaapei ka iyong ngin? Ikiitanit isua -ikitanit isua Eemut ngolo ajokan, ani erai keyiai Ekuwuam Ngoloakuan toma kon!

74 Ani erai kalimok ayong iyong, "akiyar ngina Beethoven eyiai tomakeng," kapedo ayong akigire aeo. Ani erai keyiari Beethoven alotoma kang, kapedorit ayong akitap ngieemut. Akapedo ayong akigirt ngaboliyasio, ani kerai toyiari Shakespeare alotoma kang.

Ka ani keyiari Yesu Kristo alotoma kon, ngiticisio ngulu etiyiai Inges, ka Akirot Keng, erai Inges Akirot, epote akisuuda akuwanakeng alotoma akolongit na, kan akiikinet nginapei abu Inges iyau. Amen. Erai ibore ngini iitanit Akuj ngin. Erai ibore ngini edakit akwap ngin, iwadio, ibore ngini edakit ecunakin akwap iwapei, ngikelesiyiai ka akwap iwapei, erai Akirot Keng, edakit adio Akirot dadang iwapei. Ee.

75 Ecamito ngitunga ekabila ngolo ka atukot ngol, tari dang. Elosete ikes ariamut ngun. Eyiakasi se kikes toma keng, kire jik tokona. Ebuni atukot ngina Ngikanisa ka Akwap ainakin ikes ibore ngini ecamito ikes, ngitunganan kec dadang kaapei. Epite ngolo epedorito ngitunga ngulu Pentekoste akiboi natukonokiniot ngun, ka tolomasi toma Lotaun ngolo Akipukau pope ka akigirakin ngabaruwae nguna ekorario, ka temasi ebe, "ibore ngini ke ekuwuam ngini nyalimunit ayong, ngina emokinoar ayong diyete Papa ngolo Akuanga Pope atik ati," ka atorau ngolo Pentekoste ka atoyenu epite ..erai alosit ngina apentekoste ngina etwanit. Ibore ngini dadang etwanit. Erai ngin emunaara. Edauna ngun! eyiaia bongorit toma Nakoto nguna Ngikanisa neni esek eyiai inges. kire jik iyookino.

76 Nai Ekanisa ka Akuj ngina ayiaran, Ateran ngin, elosi kire jik kingaren ikwanginape kwangin. Ka ebuni Inges alosit toma Nauruporio, kan Akirot, iyookino ngun, Akirot ka Akirot epote iwapei. Ani erai ikirai iwon ngipei ka Kristo, ngipei ka Ngun, emaikina iwon atorai Akirotekeng,¹ naarai erai Inges Akirot. Kire jik. Ee, robo.

77 Angero ikes Akirot ngina ka akiikinet ngina inyonyotoi, nguna ka atur ana, ka erai Inges jwijwi Akirot. Ani erai ikiyaki iwon Akuj akinyonyo, Akirot ka akikonget nabo. Ikotere atur na, alotoma 1964, ebuni Inges araun Inges ngolopei ngolarai Inges ngina abunio Inges alotoma anakisiakinet, Akirot ngina inyonyotoi nguna ka atur. Ngiburanian 13:8 imasunit ngun ka kire toma lolou kon ka ebala ebe, "Erai Inges ngolopei ngol, bien, nakuwarina, ka ngikaru ka ngikaru." Erai ngun nguna iyookino kire jik. Ka iwon ...ka epedori Inges akiboi kapei ka Akirot Papa ngina ka akikonget kotere atur na. ani erai kebu Yesu, ebuni Inges araun ibore kire jik ngini ebala Akirot ikokini Inges alotoma atur na.

78 Arai ibore ngini arai Eliya nginalotoma natur keng. Arai ibore ngini arai Moses ngin alotoma natur keng. Erai ibore ngini arai Nuwa ngina alotoma lorua keng. Erai ibore ngini erai ngin adiokiding dadang, ngolo kaduaran dadang ebuni. Ka Akirot, ngina eponiata ngun toma nakilelebio, Akirot dadang ebuni araun itunganan aneniyok, itiyia kire jik ibore ngini ebala Inges itiyiai alotoma atur ngin.

ANi erai kepotu Ngun nakuwarina, ebuni Inges kire jik araun ibore ngin erai Yesu Kristo eyiai alotoma Akiikinet Keng ngina ibore ngini ikiikinit Inges akitia, jik ikwapei Akirot.

Arai Inges Akirot. Isaya 9:6 erai Yesu Kristo. ka ngina araunia Inges itungana ka kiboi aneniyok, abu inges toyiarak kire jik erai ibore ngini abu inges kitiya. Ebala Moses ebe alotoma kama alotoma Ekitaabo ngolo ka Awosit, "Ekapolon Akuj yok," kori Ngikisila, "Ebuni Ekapolon Akuj kus akitonyoun ekaduaran, ngolo ikwaan ka ayong; ka epote ngun akitodolikin, inges dadang ngini emam nyiirari Inges, eponio akitum jik aneni ngitunga." Ka ngina ebunio Inges, itiyia Inges kire jik ibore ngini ebala Akirot itiyiai Inges. ka apotu ikes tosakut akitoronet kaapei ka Inges, naarai ngatukon kec asit atubo ngun jik ka kitoraut Akirot ka Akuj ngina emam ajokis anenikec. Ingolikia? Emam pa apedorete ikes akinup nginia ngulu ikote ngul ikwapei Ngun. emama pa apedorete ikes akinup ekabila ngolo ngiboro ngul naarai asir ngun alunyarosi, atameta ikes. Okoe!

79 Naarai, adau Inges akisuuda Akirot Keng erai nginapei ngin. Epedori Inges akitoodiun Akirot nakuwarina, ikwapei esileereunio Inges Ngun kolong. Epedori Inges atubokin, akitukurian, atukot ngina ke edin dadang alotoma nakwap, ani erai kebu Inges nakwap nakuwarina. Erai ibore ngini itiyiai Inges ngin, nakibois ngina esiaunan. Erauni ibore ngini itiyiakin ngina ebunio Inges akimas. Erai ibore kire jik ngini itiyia Inges ngin ngina ebunio Inges ekingaren. Ikwapei etiyia Inges kolong, aso epedorete ikes akitiya alotoma apaki ngina esiaunana, dang. Ka abu Inges kitiya kolong, naarai emam nyiloconokin Inges Akirot keng. Emam nyiloconokin Inges adoketai Keng. Erai jwijwi ngunapei ngun, erai Akirot ngina inyonyotoi nginapaki dadang, ikotere atur. Iyookino ngun.

Aso nabo, ikwapei ikiriamunia iwon nakuwarina, ani erai kebu Inges, Alosikinet Keng nguna ka akirum akwap iwapei eponio akiger jik ikwapei kolong.

80 Nai kiirasi, alotoma nangolokin, acamit Ayong iyes tolimu nu. Emam nyikiikinitai iwon ekitiyae, emam nyikiikinitai iwon edin, edin ngolo apolon, elosikinet ngina apolon ngina idiobore. Nai ikiikinitai iwon Apukan, ka Apukan ngina nyedaun. Amen. Erai ibore ngini ikiikinitai iwon ngin, ayiakaunor Akiyiar nginaNyedaun alotoma Apukan ngina Nyedaun. Ka pukan erai ngina ipukatai kan Ekabaka ngolo Nyedaun, Akirot Keng ngina Nyedaun einakinitai kinga neni ngitunga Keng ngulu eyiakatatar Ekiyiar ngina Nyedaun. Ka Akiyiar ngina Nyedaun lotunga meere akinya ngiboro ngulu ka akwap, nai igiritai, ebe, "Eyiari itunganan kan nginakirot dadang ngina elomunia alotoma nakituk ka Akuj." Aso ngina iwon dadang tokona ...ikiriamu iwon Apukan, ka ikiriamuni iwon ebe, "Adis ka akwap elunyarosi dadang, nai Akirot na emam nyelunyar.¹ Ka erai na Akirot ngina ka Apukan. Erai lo Ekabaka ka Apukan, ekitiyae, Akiyiar, erai ngini bore dadang ngini iyookino alotoma Anege.

81 Ani erai kelosi Akuj atubokin akwap Keng kan ekanisa, ali kanisa elosio Inges atubokinia inges? ngiai ikes ngulu eyiakasi? Ngamiaie ka ngamiaie ka ngamiaie a ngikanisa ngidinio ngulu egelegelia. Ani kerai Katolik iyookino, Kalik ali? Ani kerai Katolika ngolo Greek iyookino, nait erai co Roman ngolo ediakara. Ani erai kiyookino ngolo Roman, ediakara ngolo Greek. Aso, ingolikis iyes, ani kerai Methodist iyookino, ediakara ngulu Baptist. Ani kerai Baptist iyookino, ediakarito ngulu Pentekoste. Ani kiyookino pentekoste, nait

ediakarito Presbyteriana. Ingolikia? Aso iraunete iyes dadang ngulu ingodirauna.

82 Nai emam nyikiesikinit iwon Akuj emam edio kayenan kori adio wuoetai ngina emaikina iwon towuare. Erai Inges Akirok na! tema Inges ebe, "Toraut ngakiro itunganan dadang alikonu, ka Ngunakang Kiyookin.' Iyookino ngun.

Naarai, "Adis ka akwap dadang epote alunyar." Ikilimokinitoi iwon anege, ebe, "Ikiriamunit iwon Apukan ngina emam nyepedorio akiriangaringakin." Ee. Kire jik. Ngina ibusokinotor ngapukanise nguna ka akwap nugu dadang tokona, ka akwap dadang kibusokin, id obo iwon ikibatisaunitai toma Apukan ngina emam nyiringiringakinio. Amen. Ikiramunit iwon Apukan. Aso, ngina ibuskinor akwap, ikidounitai iwon toma Apukan ngina emam nyibusokin. Erai Akirok ka Akuj ngina Nyedaun, ka ikiwuai iwon aneni a ngun. E mam nyepedori akibusokin.

83 Ikikupi iwon nooi nguna ikamunit ekitiyae ngolo kitete lo ngolo elosio ayaun, ekitiyae ngolo ke edin, iyenete iyes, elosete ayaun aiyorit neni ka akwap, ngina imorikinotor Katolik ka Ataprotestan dadang iwapei. Ngice kec ngikanupa alotoma Akitangale ngina ka Akujuanut, ngice emam nyenupete, ka enupete ngice kec nu, ka ngice enupete ngun. ka emakina iyong tonyala aguriasi kon ngolo apolon k ayiakaun longuria apaki dadang, irai iyong ekanupa ngolo alimonokinana, abunore toa Natukot ngina ka Akwap. Ka ngolo din dadang emaikina bu toma nen. Asp, ani erai kilamitai edin, ka toyiai toma keng, nyo bo itiyiaete ngun? ikimasarete iyong kire jik kaku. Ani kerai Roma toto edin, ka erai inges etiang ka emacar ngolo ke etiang, nait, asubut ikes apotu neni keng, atukot, ngikanisae dadang kapei ayeut apotu neni ke etiang kire jik alokaku neni ke emacar keng etiang nabo! Atukot ngina ka akwap, adinionut, adau ekitiyae ngol eyaun emacar ngolo ke etiang.

84 Ka itete iyes ngun ejok ikwapei engolikinitor ayong ngun,ngun kire jik tokona elosete areikin, neni ngun, dadang nguna eringa nyitemokino toma nakinapeta, asuwat nginaapolon iboi anen; ngasuwa eyiakasi idarito ka ikotere Satan alomun toma, kapei ka apedor. ingolikia? Ka, ngina itiyakinia ngun, emam itunganan epedpri alimonokin Eemut ngolo ajokan, emam itunganan ,emam pa eyiai neni ka atukot. Eyiai emacr ngolo ke etiang. Ka totamunito, alotoma apaki ngin, tosir Ateran ayaka, aso ingolikis iyes epite ngolo eyapiata ngun. iyookino dadang, aso ingolikis iyes neni ikiyia iwon.

Ipedorete iyes akingolikin ibore: akimasar ngina apolon na, ngiboro lugu elosete kinga. "Okoe, tokenyutu, iyes ngikakuangak ngulu ke Ekapolon kaanukiro ingorata tosir awasia ayapu?" kaanukiro itiyiata iyes ngun? acepaki isecete iyes alorot ngolo ka ajokis akolongit. Nyitiyiaata iyes ngun. Ee, kire jik.

85 Nai tokona, atukot na emam nyabuni ayaun aiyorit nakwap. Ani kerai ngun eyaunete aiyorit nakwap, nyo bo itiyakinini neni Ekapolon ke Ekisil ngolo erai Akirok? Erai ngiketidinga a Kristo alotoma akitatam keng. Erai ngolo itidingit ibore ngini ewuar Akuj, ibore ngini ikilimokinit Inges iwon. "Ngakitaanyunet nu etupete ikes ngulu iyunete, " enupit ikes enen erai abangaa. Ngiticisio 2:38 erai idiobore ice, nenikec, emam idiobore eyenete ikes. Akirok dadang, ka ngace dang, emam idiobore eyenete ikes ngini ikamunit Ngun, ka egerito ikes Ngun. akitodolikin kire jik ibore ngini abala ekaduaran alotoka Timoteo ngolo Ngiarei ekek 3 "eraunete ikes iketerara ngulu mingaanoitiin, ngulu ebi kerito Akuj togerito Apedori keng, alotoma ngirua ngulu ka awasia."

86 Ekitiyae ngolo ke edin ngol erai emacar ngolo ke etiang. Iyenuit iyes inges. Ani erai pa ikiiraritor iyes ayong pa erworo ngun, erai co inges alosikinet ngina acalara ayong nooi ka agogonguk noi. naarai tokona atami ayong eyiai apaki akiriakin, aso emaikina acamakin ngun aponere ka akirworo nguna Akire nguna ikamunit ngun. eyiai inges nen. Erai ngol emacar ngolo ke etiang, kire jik. Erai Rome etiang, ka erai inges edin, arioget ngina esiaunan.

Ka ikilomu iwon alotoma keng, iwon ngitunga ngulu a Pentekoste, tomam araun ngikamorak kapei ka inges; ka atobongosi kaku "ikwapei igwok ebongor neni ngalekan keng, ka eguruo neni ka angorianut keng," abongor kaku toma. Emam aumokin atukot yok ngini Pentekoste erai ngina eriakin, ka aso erai Methodist, Baptist, Atukot ngina ngikanasae ka Akwap, ka dadang! Adaun ikes akiliokor toma Natukot ngina Ngikanisae, araut emacer kori -kori apotu toma neni ke etiang, ainakin inges apedor. " ka ayiakar inges awanat nakou tari natwanare, ka nait eyiari," kapir Rome tari Rome ngina pus arenga. Okoe, ekgn, epite ngolo adaunia Protestan adukanut! Ka iyiakasi iyes nege, kire jik tokona iboitete kire alotoma neni a ngun. ka emam idiobore epedorete iyes akitiya tokona. Adaun atukot ayiakaun. Epote ikes akiya ngun ka emam nyeyenete ebe adaut ikes akiyia ngun. epote ikes ayiakaun inaa, erai dadang. Emam nyepedorete ikes alomun alotom ngun. adaun nguna akirikakin.

87 Emam nyegelaaka ngun aneni ngitunga, tari dang. Adaun ngun alimonokin. Totamunito, abu Akuj kisuuda ngun, kisileereu ngun kan Akirok Keng. Ngiboro ngulu abu Inges tolimu ebuni Inges akitiya, abu Inges kitiya ngun kire jik. Aso, emam ngun akitimio. Ee.

Erai ngun aosou ngina ka alioko. Eyaut ngun ngiboro ngulu jik etiyiai Yesu, "Iyes kan ngitalio kud itarut Akirok ka Akuj ngina emam ajokis." Naarai akiger Akirok ngina akire, eyiakasi ikes kire jik toma ibore nginipei ngin nabo, kec kitatam ka ibore nginipei ngin ikwapei ayiakatar ikes alotoma nakisakinet, ka,

ngun itidingito Kristo, akitatam Akirot neni ngikanup alotoma atur na ka alimokin ikes akiger ka akibelekin ngun kwap.

88 Ngina asubunia Akuj Akirot Keng erauni itunganan alokiding ngitunga Keng, alotoma atur ngina a Yesu Kristo, alotoma Esukuku ngolo esiaunan, nyo bo apotu Ngiparisayon kitoloto ka ngidinio kec dadang? Temasi ebe, "nyilot iyes tari nakimor kec apei dang. Ani erai kitiyata iyes, eponio agolor iyes ngina itiyata iyes ngun."

Emam nyitete iyes ngiboro ebongokinete kire jik nabo? Ngaee ekile lo? Ali sukul ebunitor Inges? Anikadi ka akimor eyiakar Inges? ali ngurup eyiakar Inges? Ai ebunitor Ekile lo?" ikwapei, ebunitor Inges nakuwarina ikwapei etiyia Inges kolong. "Emam nyikicamunit iwon Ekile lo ikipuka iwon. Emam nyikiyakaunor iwon idiotunganan itolimok iwon ibore ngini kitiyia. Ikirai iwon Ngipei ipei. ikirai iwon Ngiuni uni. Ikirai iwon ngulu Presbyterian. Ikirai iwon nu. Emam nyikicamit iwon akiwuakin kaapei ka Ngun!"

Ayeni Ayong emam nyicamito iyes, nai ipedorete iyes akiya Akirot kori totwakiyasi! Erai dadang ngun. emam ece rot nai Ngun, nai erai ibore ngini ikidakit iwon kaapei ngin. Apukan ka Akuj emam nyerai Apukan ngina ane, emam nyerai, Apukan ka Akuj emam nyerai atukot ngina ka akwap na. ebalu Yesu nen. Ebalu Yesu ebe, "Apukan Kang emam nyerai ngina ka akwap na. ani kerai ikote nen, kejioto ngikepekak Kang." Erai Inges Akirot.

89 Ikikwaan iwon kaapei ka Aburaam. Abu Aburaam kijau Akirot. Ka idiobore ngini nyiriamara aneni ka Akirot, enyarit inges ngun ikwapei ani pakera ngun. ka idiokuko ka Akuj ngina idounitoi kire ebuni akidiaun Akirot ka Akuj, ka, emam nyakacit ayong ibore ngini irworo idiotunganan, ibore ngini irworo atukot itidingit Akirot ngin, erai Akirot ngina akire, ediopite dadang.

Erai Akuj ngolo einakina akiriamun ka iyong neni ka apetai akiikinet ngun. kinga ngakiikinet ngun, emam nyepedori Inges akiriamakin ka iyong, naarai idau iyong akitun akuwanakon jik aneni Keng. Erai co inges alosikinet ngina ebusokinor akwap yok. Alotoma angolokin, emakina iwon erworo nu.

Idiobore dadang ngini nyiriamara aneni a Ngun, erai atametait ngina nyerai. Atukot ngina eyeunit itunganan, emam nyikingolikini iwon ngun. mam, kire jik. Kedau akibatidaun toma Napukan na, ikiboi iwon tokona alotoma nakiboisio nguna Adis alotoma Kristo Yesu, okoe, kang, kaapei ka Ebaka yok ngolo inyonyooti kaapei ka iwon; ikimuji aneni ka Apukan Keng, Akirot ngina ka akiikinet ngina inyonyotoi ka ikisileereunitetei kire jik aneniyok. Amen. Wui! Eyiakasi ngun nen, Apukan Keng elimunitoi akiikinet alokingaren yok, emam idiobore epedori akibelekin Ngun. kire jik.

90 Atami Aburam ebe amojong aberu keng, ka inges emojongi apaki dadang, emam nyiebuno inges tocik tari iwadio. Emam nyebuno inges kiringangiriakakin alotoma akiikinet ka Akuj, alotoma amamut akiyiu. Emam nyekacitai epite ngolo irworo iyong, 'Emam nyepedorosi ngun. emam pa apedori inges ayiakaun kaapei ka ngun," abu inges kiboito kaapei ka Ngun, ediopite dadang. Naarai kaanukiro? Ayiai Ekabaka kaapei ka inges, kitodianakini inges ngakitapoeta ka kitodianakini inges ibore ngini apedori abunore, ka apotu nguna kitiyakin ikwapei alimunitor Inges, ka ayenunit inged ngun ebe erai Akuj.

Ka ngina elimunio Akuj akiikinet ka kingolik iyong ngun, ka tolimu Inges ngun ka kitiyakin ngun, ka tolimu ngun ka kitiyakin ngun, ka tolimu ngun, ka emam nguna nyelunyar, erai Akuj ngina ka akolongit. Okoe, akimuj aneni ngakiikinet a Keng a nguna Andis ka Akirot ikotere atur na, okoe, ayeni, kaapei ka atitinyu ngina akire nguna ka anupit, ebe eyiai nakuj ngina kitete ngina ebunit ka akwap ngina kitete. Amen. "Anadi ngina kitete ka akwap ngina kitete, naarai alunyaorsi nakuj ngina esiaunana ka akwap ngina esiaunana." Nai alotoma nakuj ngina kitete ka akwap ngina kitete, ebalu Paulo lotoma anege alotoma Ekitaabo ngolo Ngiburanian, ngatomoniarei ...14:25, ebalu inges ebe, "Naarai kiriamu iwon Apaukan ngina emam nyepedorio akitamaranikin." Lopite ali ikilomaria iwon toma keng? Meere kan atukot ngina ngikelesiyiai; nai, Apukan ka Akuj eyiai kaapei ka iyes. Apukan! Ebaka ka Akirot Keng erai ngipei, ka eyiakasi Ngun kaapei ka iyes, isileereunito apaki ngina ikiyiaru iwon tokona. Akiikinet ngina abu Akuj kitemok ikotere atur na, anege ikiyia iwon, ikiyiaru kaapei ka Ekabaka, ikiboi alotoma nakiboisio nguna Anadis, ikite Inges itiyiai ngiboro lugu.

Ka lopite ali ikipedorio iwon abobongioyor aneni ka Akirot a ngin, neni lokityae ece? Nyo bo itiyaete ngun? egerito ngun Akirot. Emaikina iyong tocamu kori toger Akiyookino, eringa iyong nyiakauna ka adiakaret. Erai ngun nguna akire. Inupit iyong ngun? [Tema atukot ebe, Amen." -Ed.]

91 Apaki kori esaa ngolo ikiyiaru iwon lo, Okoe Akuj, ebusokin akwap! Inenosi alotoma nakinenoto, ngibobuo, anen inenos ibore akitiya kire jik.

Erai Ekanisa ngolo itemokino. Erai Inges ngolo epucakinm itemokino abunore. Eyiakaun abukunio ngina apolon nina Ekuwuam, ee, kire jik, akopor Ekanisa ka akiya Inges toma nadis. Kire jik. Naarai, engolik Ekanisa Akirot, Ateran ... Ka Kristo, Alimonokinkeng eyiai toma Nateran keng, ngina erai Akuwanakeng, Akuwan ngina anadis, kori abala ayong ebe -Akuwan ngina k akujuanut ngina Keng anege neni ka akuwan ngina ke ekuwuam anakwap, Ekuwuam Keng erai ngolo eyiai eyiaru Akiyiar keng kire jik alokinga, paka

akitodol ngina erauniata Inges ka Ekanisa ngipei alotoma lodukone. Ingolikia, eraunete ikes ngipei. Eyiai Inges ikes, kire jk ngulu kudo alotoma ngirua ngulu ka awasia.

92 Ka nait ngapesur nguna dadang apotu tojotoros, alokwap alotoma atur, apotu dadang tonyout, ingolikis iyes. Nai tokona, erai nen alotoma esaa ngolo ngikanikaarei, atur ngina ngaknikaarei, ngina esidion, apaki ngina ka awasia, Laodikia, alotoma nasalunet, ngina jik enyounio iguruo kec alosit toma. Nai, eyaunete ngun ayiarun dadang ngina ngulu atwaka alotoma ngaturio kec, ngulu ayiarete neni ka Akirot ngin ngina inyonyot Akuj ka alimonokin akityakin alotoma ngirua ngul, ikwapei ikilosio iwon alotoma ngaturio ngikania ka ikingolik kire jik Akirot ngina epedori akiriamakin ka ikes alotoma apaki ngina; epite ngolo anyounia Luther, epite ngolo ikiriamunia iwon alotoma, lotoma atur Luther, tolot kingren neni ke etianga ngolo ikwapei ka ereet itunganan aneni a ngun, ka tolot kingaren, ngina erai "ekelocokinon," inges atemar itunganan. Ka, ngina, ngaturio dadang, nginitunga dadang iriamakin kire jik ka ibore ngini iitanitai nguna ka Akirot ka Akuj.

93 Ka aso ebuni atur na akiriamakin kire jik ka akitaanyunet ka aumokin ka ibore ngini abu Akuj kiikinite akitia lotom ngirua ngulu ka awasia lu. Ka Ekanisa Elop ebuni akitemokin ka elosi toma Nauruporio kaapei ka Yesu, naarai, "Ikiriamu iwon Apukan ngina emam nyipedorio akitamarakin. Emam nyepedorio akitamaranikin. Elunyarosi nadis ka akwap, nai Apukan na emam nyelunyar." Amen. Alakara ayong ayiakau, nakuwarina, amen, nakuwarina, toma Apukan ngin. Emam nyilakara iyes ayiakaun toma Keng? [Tema atukot ebe, "Amen." -Ed.] Okoe, ekang, ayiakaun toma Apukan, Ngin!

Erai jik atamakin, nyo bo ipedori iyong akiikin akuwanakon nakuwarina? Alotoma ngikaru ngitomon paka ngitomon ka ngikan, ani erai kiwua akwap, ani erai kiwua, nginitunganan dadang alotoma Shreveport, nginaberu dadang ibuni iyong akitemokin atom, aneni ke erot, kaapei ka iyong, alotoma epuko kon, abukinia akuwanakon. Aronisa! Epite ngolo ilosio iyong akitowua kori abukin ngun? kikatak ngun. ejok, dadang ...

94 Ayiai ayong New York, esabit ngoloce ye. Ka abu atolot kwap toma inaa, ngamairei, amam idiobore nai asilnut ngina angisirok alugu kaapei ka ngidonge anaki kec, ka kitim ngulu isibusitaingibore, ka tonapito legotards, ka ngapesur kaapei ka ngidikae lugu cicik, enyarito ikes ngun, ngun ikwapei ngun, alokinga alorotin. Ka arai ngitunga inakin ikes erot ngolo akire. Okoe, nyo bo erono kaapei ka ebuku lo? Erai naarai erai ngun -akitaanyunet ngina asilio ngina amunara ebuku ngolo egerit Akuj. Erai dadang ngun.

Lopite ali ipedorio iyong akiduk kidiama neni nginice ka amunaara ikwapei ngun? lopite ilosio iyong akitya ngun, ngina elosio to ngisorok alorotin ka tongumito ngolo ka Rikokon akwap dadang kire jik aloyoma namotoka keng?

95 Ka akuwar ace, ekile ngolo akai ke erot, alokidiana awayae ka nginibore dadang, abu jik torotok kire alotoma topur kingaren Texak ngolo apolis kaapei ka alotoma amiat ka idiobore ewuai anen, elosi jik; ka kite nginitunganan dadang inges, kiriu atom keng kinga ka tongum ekile alotoma akiaar ngina alilimon, ka torotokini kinga. Ebuni inges adiakitai 'abangaao,' ka tolot elacakina.

Kire jik alotoma etaun yok, abu etunganan toroki kire jik alotoma naduketsit, akolongit ya, alotoma natukot adoci, ka abu ya -ekile ngolo -ngolo erai egelenari amotoka. Emam pa amina inges inges, ka abu inges kiriu atom kinga ka tongum inges, ngaruatin ngaomwon kori ngakan. Ka tema inges ebe arai inges ebangaangik; apotu ikes toseiki inges elosi. Ani kerai ngun "abangaao" akimaimai nguna ekile ngol, nait Oswald dang ayiakar abaati, ayiakar abaati akimaimai ebangaangi.

Erai nyo bon ngin, tari dang? Ite iyong neni eyiakasi ngun, ibore dadang erai atukot ngina ka aronois! Ibore dadang ere robo, ka akwap dadang ewuai ereboro, ka ekanisa ewuai ereboro alokingaren Akuj. Amen. Mam aumokin ikibusokin iwon!

Kimiekisi elipa iwon.

96 Ekapolon Akuj, ikiyia isua nege. Eyiai esaa nege, Papa. Ngayeni kerai keyekarit apaki lopite ngolo ikitamia isua. Ngayeni kera amunaario adau alomun toma, ka emaase adau amunyar, ka ngikuru, paka akitodol ngina adaunor Akiyar dadang. Ekelipi ayong Iyong, Ekapolon, torau ngolo esionon, inakini, Ekapolon, ani erai keyiai ekile kori aberu, ediya, kori apese, alotoma Kingaren tokona, ngini emam nyikiyeni Iyong, ebe ikotere ikes itocamut Iyong tokona, Papa. Epedori araun ekiro ngolo esidion ngolo ebuni alosit neni ke Ekitaabo, alotoma Shreveport.

97 Ka ikwapei ikilurio isua ngakes kosi. Eyiai itunganan nege ngini epedori akikiyaar akanikang kidiama ka tema ebem "Lokaato Buranam, ekesupun ayong kire jik ejok ebe ibore ngini irworo iyong erai ngini akire. Eyiai Akwap akibusokin, ka ikiriamu isua Apukan ngina emam nyibusokin. Ka, ikwapei ayong, emam nyanupit ayong kire kerai kayiai ayong toma Napukan ngina, kori mam."

Nyingongakin iyong aneni ngun kerai kiriamunit iyong ekicur ngolo ke etic ngolo itoodiuna. Nyingongakin iyong neni ka akirworo alotoma ngangajepa. Anupit ayong toma lobo ngul. Kire jik, anupit

ayong toma akirworo ngangajepa. Nai eirarito ayong ngikuwuamin irworosi alootma ngangajepa ka kibelete ngun, kigirete alotoma ngangajepa nguna nyeyenuna, ngimurok, ingolikis. Emam nyipedori iyong alosit kna ngun.

Nai ani erai keyiai Akiyar a Yesu Kristo toma kon, ebuni ngun akiyar make altoma, tonupite ebe Akirot ka Akuj dadang. Naarai, emam nyepedori Inges agero Make bon. Erai Inges Akirot.

Nai tokona, ani kerai Inges Akirot, ka toyiai Inges toma kon, ka nait itema iyong ebe, "Ejok, Lokaato Buranam, akalimokini ayong iyong, emam nyapedori ayong akiya Ngun. emam nyanupit ayong Nugu, ngiboro lugu erai ikotere akolongit na," ka anege erai Ngun akiikinet ikotere akolongit na, okoe, lokaatokang, ikimodikin iyong. Keyiakaun idio kuwuam neni kon ka ikimodikin iyong.

98 Aberu, ani kirai iyong, kori ekile, kori ngini ca dadang, ani kerai ngiboro ngul ngulu akire jik alotoma Akirot, ebe ikes atwania Yesu Kristo; meere ca ayiakaunor ekanisa kori ayiakaunor adio tukot, nai ayiakauno atukot ngina eriamunit Ekuwuam Keng, eyiari alotoma Keng, Ateran Keng, Akirot keng eyiai toma nen, ngina Kirod dadang iyookino. Ka iyeni iyong Ngun emam nyitiyaete alotoma kon alorot a ngol, iyeni iyong eyiakasi ngiboro ngul, toma Ebaibul, ebe emam nyinupit iyong ebe ikote nen; ka icamit itong itotamun alotoma akilip? Nai tokona nginakongu dadang tongolokinoi, nginakou kiluru, aumokinit ayong, ani kerai apaki ngina elunyara na...

Emakina Ngun jik elunyar anapaki ngina ka kiitanit, ingolikia, naarai ebuni apaki ngina ikwaana ka ngina abunio Ekuwuam ka Akuj ayakar alotoma nakwap, emamukaun nabo jik. Ebuni Ekanisa akidong, iyookino ngun, alimonokin, ' naarai emaikin inges tolimonok neni eakara neni Nyedaun, jik ikwapei itiyia ngina limonokin dadang, ebunit kwap alotoma atur. Asalunet ngina esidion ngina ka alimonokin ngina elimonokinio neni ngulu eakara neni Nyedaun. Ka ebuni ayiakaun nen alimonokin tokona ngina ebuni alimonkin neni ngulu eakaraneni Nyedaun adaut iked akiger akidiaun Ngun.

99 Nai ani erai ketakani ebi eyiai akatwenyitwenyit tooma lotaukon ngina emakina iyong toyiakauno Kristo toma kon, ka akwap dadang etwanit, ipedori iyong akikiyaar akonikan kidiamam tema ebe, 'Totamunai ayong alotoma akilip, Lokaato Buranam." Ikiterereng Ekapolon iyong. Ee, ee, ngitomon kori ngadaka ngatomon ka ngakan. Epedori ice ayiakaun eringa ngilipa? Nai tokona ikiyia isua akitemokin angolokin, alotoma ngadakia ngarei kori ngauni. Ikiterereng Akuj iyong, aberu ngina sorokit.

Erai atamakin nguna a ngun, totamak, totamak nguna a ngun, ani bo co erai keyakar apaki? Ani bo co kirai iyong itunganan ngini esidion emam nyibuni Inges akikongikongok aloekkek?

Eyiai inges akibusokin, ikiyeni iwon ngun. Emam nyipedori iyong akibo anege. Erai ipei bore ngini akire ngin. Emam nyipedori iyong akibo anege. Iyia iyong alosit. Kimamu ngun, ilosi iyong. Ka ani kirai iyong ...

100 Nyirau nginikityario noi. nyitema ebe, "Ayiai ayong lokanisa." Torai iyong ngini inupit kire jik Ngun. ani erai pa kiboi Kristo anenikon, alotoma kon, eroko iyong ...ngatameta kon dadang, etau, ekiyanganu, akwap dadang.

Iyong, ibala iyong ebe, 'Ejok, atami ayong ..." emam nyeriamuna iyong ngatameta nguna bunet, lokaato. Kimiek ngatameta nguna ayiakasi toma Kristo toyiakaun toma kon! "Atami ayong ngaparasia emam nyiyiakaun ...atami ayong nu emam nyiyiakaun. Atami ayong Akirot emam nyelosikinito nu." Ikimamukar iwon atametait ngina bunet.

Ani kerai keyiakasi ngatameta a Kristo toma kus, nait ikiponi iwon amisiun Akirot ngina ebe erai Akiyookinom ka eyiari kire jik alotoma yok. Emam nyipedori iyong akingarakin erai ngun Kristo!

Tolemu akiyar monase alotoma nadekelait ka kiwuaik inges toma nateni ngina ka akaideit, ebuni inged araun ngadekela. Emam nyipedori iyong abukin inges alotoma ngun, ' naarai akiyar eyiai tomakeng.

Ka ani erai -ani kerai kibala iyong ebem "Ejok, emam nyanupi ayong Ngun, Akirot anege," nait ngun emam nyera Ekuwuam ngolo a Kristo, ingolikia, eyiai ece kuwuam ngolo gela toma kon.

101 Eyiai nabo ice eringa iwon nyilipa-a? Ikiterereng Akuj iyong. Ikiterereng Akuj iyong, ka iyong, iyong. Ee, ejokak ngun. nai tokona, icetunganan nabo, kauwarianut tokona. Ikiterereng Akuj iyong, ka iyong. Iyookino kire jik dadang, eyiai ice? Ikiterereng Akuj iyong, alokau kama.

Nyikibul tokona. Ngikiruma ngileec tokona. Taparacu nakuwarina epedori apaki alunyar. Ingolikia? Epedori arakau nakuwarina inges idoanga etau ngol. Epedori arakau nakuwarina ibobongik iyong ngun akau, apaki kon ngina esidion.

102 Ngiai alotoma anege emamukatar ebatisimu ngolo Ekuwuam Ngoloakuan, kikiyaasi ngakanikus kidiam, iyenete iyes ngun -ebe emam nyiakatar iyong Inges? ekang! Erai ngol erot ngolo ilosio iyong toma. Erai Ekuwuam Ngoloakuan Kristo. erai epite ngolo ikipucere iyong ngol toma Napukan, Ngipesoi 4:30, "Nyitakadakis Ekuwuam Ngoloakuan ka Akuj, ngolo ikipucakinitere iyes akitodol akuwar ngina ka alakunio." Ka ani kiyiakar iyong -ani kiyiakar iyong ngatameta nguna ke Ebaibul nu, ebe emam nyiyookino

Ngun, nait, ekuwuam ngolo eyiai toma kon emam nyera Kristo,¹ naarai erai Kristo Akirot.

Eyiai Apukan ngina emam nyepedorio akitamaranikin, erai ngin Akirot. Erai ngin apukan ngina nyitamaranikinio. "Elunyarosi nadis ka akwap, nai Ngakakiro emam nyelunyarosi." Ani erai keyiai Akirot tomakon! "Ani kiboito iyes Alotomakeng ka Ngakakiro alotoma kus; kilipa ibore ngini icamito, eponio akityakin nguna kus. Ngiticisio ngulu eyiai Ayong," Ekakuanan Yokona, 12, 14, "ngiticisio ngulu etiyiai Ayong, itiyaete iyes dang; tari ngulu iloito lu, naarai alosi Ayong neni Papa. Iwadio cici, ka emama nyakaanyun akwap Ayong nabo jik; nai iyes ikiaanyunete Ayong, naarai abuni Ayong ayiakau kaapei ka iyes, tari tomakus, paka nasalunet ngina ka akwap."

Tocoik nyobo erai ngiticisio Keng, kingolik ani erai kebongunito neni yok alotoma ngirua ngulu ka awasia. Adaut ikes akiger Inges? akwap dadang! Ka akwap ebusokin nabo, Esuku lo, ikwapei ayiakar Esuku ngol.

103 Papa kosi ngolo Anakuj, eyiakasi ngakan nguna alalak nguna ikiyaaritai kidiama anege nakuwarina, ngayeni kerai ngatonomiuni kori ngatonomiomwon, alotoma atukot ngina ngitunga ngina doci na, elosito kidiama nakuwarina, ebe emam pa ayenete ikes neni emaikina ikes toyiakasi. Eyenete ikes ebe emam pa iyiai Iyong tomakes, alotoma Nadolit. Ngice, ngayeni kerai idibore alotoma Ebaibul, ebasi ikes ebe, "Ayong jik ...Ayong -Ayong -acamu Ayong Ngun naarai Ayong -atami ayong ngayeni emaikina ayong dang."

Nai, Ekapolon, ikiikinit Iyong ebe ibuni Iyong araun Akirot, ka irai Iyong Akirot. "Ka abuni Ayong neni kon, ka esileereu Akuwanakon naenikus." Ikiriamu isua ebe ngakiro Kon, ngikisila Kon emam nyiloconokin.

Ngina ibunio Iyong alotoma Akitutuket ngina Mojong, ibu Iyong itema ebe, "Ebuni Akirot neni ngikaduarak." Ka ngina etiyakinotor Ngun, apotu ikes todura ka apotu Ngun kitodolikin, naarai arai Ngun Akuj.

104 Nai tokona ikiyenu isua ebe ngina ikiyakiyaria Iyong isua, ka ikicicak isua alosit toma nakwapin dadang ka akitarauan ngitunga ngikasiomak, ka ibala Iyong ebe, "Ngina ebunio Inges Ekuwuam ngolo Akuangan nenikus, ebuni Inges ayaun ngiboro ngulupei ngul ngulu adau Ayong akitatam iyes, natamunit kus." Erai ngun, nabo! "Ka abuni ayong akitoodikin iyong ngiboro ngulu eponito." Eroko! "Abu kolong Akuj kirworo ka tapapaayok alopitesio a ngulu egelegelia a ngulu alalak alotoma ngikaduarak; nai a ngirua alu a ngulu ka awasia adau akirworo alotoma Lokokukeng, Kristo Yesu." Ekuwuam Ngoloakuangan Elop, ebunit, Ekapukoron ngolo ka Akirot ngina igiritae, ka Ektoodiunanangolo ngiboro ngulu eponito! EbalaNgun ebe, "Akirot ka Akuj," alotoma Ngiburanian 4, "erai ngina ekwana akilo atum ngina ekwaka ngiwaetin dadang, emisikini ngatameta ka nguna elosikinit etau."

Ka etunganan ekanisa ngolo aseccan, nakuwarina, epedori akiboikin ka ikingolik Iyong itiyiai ibore nginipei ngin, ka enyarito Inges ekuwuam satan, jik ikwapei etiyiata ikes alorua ngulu alunyarosi. "Ani erai kenyarito ikes Ekapolon ka akai "Beelesebul," ka ikingolik isua ngun.

Ekapolon, Akuj, nyo epedorio isua akitya tokona? Eyiakasi ngitai nege ngulu enyamit akoro ikiyaarito ngakanikec. Kikama ikes kire jik tokona, Ekapolon, kileleb ngolotau dadang kaapei kana mina Kon. Inakin ngun.

105 Ka ikwapei ikiyiakar isua ngakes kosi iluruto. Ani erai kikiyaarito iyes ngakanikus tocamito abunore nalitre nege, nyitudungeto ngun, ingolikia, erai nguna etupakinito tokona, kitemok ngun jik, atipei kire jik, ka ipotu nege, towua. Epedori na araut akuwar ngina iriamunia iyong kori iyes Ekuwuam Ngoloakuangan.

Ngikonei, kingolikis, emam nyelosete nu adoun apaki dadang. Ngun, elosete adaun. Eyiakasi nguna asalun kire jik tokona, ka emaikina tari salunito. Nai bon bon ca kikatokinite iyong akiitanit ariamun aneni Kristo, nait kire jik eyiai idiobore nen, tari, akiriunit iyong lorot ngol.

106 Emam nyipote iyes tokona ka towua kire jik anege nguna ka akilipa? Iyes ngulu iitanito dang, epedorete alosit kite neni ka alitare, kauriyanut, ikwapei eroko iwon ikilurut ngakes yok. Nai tokona eponito ngitunga kire jik nege. Iyookino ngun, potu neni ka alitare. Temasi ebem "Ebusokin akwao, emam nyacamit ayong akwap alotoma kang. Acamit ayong Apukan alotomakang, ngina emam nyitamaranikinio."

Ebala Yesu ebe, "Emam idiobore ngini ebuni acakar. Abuni Ayong akitoyiarun ngun nabo alotoma ngirua ngulu ka awasia. Ee. Abuni Ayong akitoyiarun ngun." Abu Inges kiik, aso emam nyibusokin iyes. Elosi Akuj akitonyarun ngun kidiama. Emam nyacait ayong ibore ngini erai ngun, elosi Inges akitonyarun ngun.

107 Iyenete iyes ebe emam idiobore ngini epedoriamunar itunganan? Emam idiobore epedorio amunaara. Ibaso iyes ebe, "ani bo co akim, ngina enomia inges idiobore?" emam nyamunaari ingeds. Erai ca ngiboro alotoma nene abungabungak ngiborobori ngul, ka iriamunia iyong amwanis alotoma keng. Elosi tobongok kire jik neni ayiakae keng, lopite ngolo ayiakar inges anakisiakinet; niacin, ekuwuamm akica, ka ngace dang, ikwapei ayiakatar ngun. emam nyipedori iyong amunaarai idiobore. Ani kerai -ani kerai kiwua akwap itemokino, epedori abunore kire jik neni ka akinyinliun neni ke etiya akaratas, kori ece kitoi, kori idiobore

ce datang ngini icunyi iyong. Ingolikia, emam nyipedori iyong amunaara ngun. Esubakini Akuj nguna ikwangina.

Okoe, emam nyipedori iyong amunaara isubuna ka Akuj, erai ngun nguna iyookino kire, aso etia ai apedori ngina itoyiarunia Inges ngun ibore ngini adau Inges akiikin!

Emamnyiote iyes? Eyiakaun ngice nabo tokona? Eyiai ingurup ngini docu nege, meere anu ibore ngini irumito ngakanikec. Atami ayong kire jik ilosikinito iyes ngun ngina ikikiyaariata iyes ngakanikus, noi noi neni ke Eemut ikwapei kwangin.

108 Ngiaai iyes alotoma nege, nai tokona kaapei ka ngakes kus iluruto, toyenutu nu, ebe ingolikis iyes Akuj idarit kori iricit akiikinet Keng, kire anege alotoma alitare na, ka eyenunit akimunono ngina ngitai? Apei, meere apei paki bon elimunitor Inges idiobore nai nyo bo itiyakin. Iyete iyes ebe iyookino ngun. Alotoma anakimor, adiokiding datang, kire jik ibore ngini etiyai Yesu Kristo ngina ayiakar Inges nakwap nege, abu Inges kitiyate ngun nabo. Iyete iyes ngun. iyenunito iyes ngun. ayiai ayong atami nguna akitangale Keng.

109 Ngisabito ngiarei ngulu alunyarosi, eringa Ayong nyeloto New York, ayiai aberu ngina abu bu toma kaapei ka edeke cancer alodokole. Abu Ekuwuam Ngoloakuangan kirworo nenikeng, alotoma nakimor. Eyiai inges nege, Losabit, kaapei ka ariebo ngina cancer alotoma anyilet ngolo ebilili, asir inges awalaki kinga noi, abu edokito kiyokok inges, ka tema ebe, "Ayakar akiyar alotoma cancer, ka ebunit eyapiunit." Ka abu inges towalau kinga.

Ayiar ngoloe cancer alotoma lokibure ngaberu. Ka ayiakar inges kire jik anen, kaapei epikica ngolo alalan, kaapei ka ngakiro edokito kaapei ka ngun. asir inges alunyar ngun, ngapaarasia ngarei kaku.

110 Ewuai erukitos ngolo docu anen, ngolo amamukar atamettait, alotoma -alotoma lolapio ka lolapio ka lolapio. Abu inges kibusokin ka towana akaku akou keng. Emam tari dang pa ayeni inges ngai inges kori neni iyiai inges. kaapei akirot ngina ka akilip, ka edokok ngakan kidiama keng, atema ayong ebe, "ngae ekiro kon?"

Tema inges ebe, "Billy Dukes."

Atema ayong ebe, "ngikaru kon ngiai?"

Tobongok inges tema ebe, "Ngikaru ngikanikomwon." Tema ebe, "Ai ayiai Ayong?"

Apedor ka Akuj? Ngina iyiakatar iyong kaapei ka ayong alotoma Kolorado, ngisabito ngikudo ngulu alunyarosi, ngina etiyakinor idiobore ngina epedori akitamaranakin iyong, ayenuni ibore ngini erai ngun. ikiyia iwon toma nasalunet ngina ka apaki, ekone.

Nyilema nyilema nu jik adio woyiau. Bua. Ani erai keyiai iece nege, bua. Ibuni iyong? Ibuni iyong -a?

111 Nai tokona, ani erai pa kibuni iyong, ingolikia, ayong -emam nyapedori ayong, Ayong -Ayong -Ayong ...datang nguna apedori Ayong akitiya akalimokinit iyes Akiyookino, ianyua, nait erai ngun nguna kon. Ikwapei Nuwa, abu inges toloma toma, nateker ka todolok alokau keng, emam idiobore au kitiyakin apaki nginapei ngin; nai abu akwap totwania alokinga, ka akwap abu tolot kire jik kingaren eyiaria jik ikwanginapei kwangin. Ingolikia?

Abu Pilato toto kire jik kingaren, kedau inges akibubukin Yesu. Abuni Ayong alimonokin ngun, alotoma ngakuwarisa ngakudo, "eyiakasi ngaokot nenikus," kerai acamit Ekapolon.

Tocoik tokona, ayiai ice, eroko iwon nyengolokino?

112 Nai tokona alosi ayong akingitakin ngaberu nguna akuanga ka ngikiliok, ngulu eyenete Akuj, aponere kwap ka towua anege ka kidokokis ngakan neni ngitunga lugu. Emaikina na erai apaki ngina esidion ngini eyiakaunotor ikes abaati na. Iyes ngicetunga ngulu akuangan ngulu iyete Akuj, potu nege ka towua kaapei ka ngitunga lugu. Eyiakatatar ikes ngakadia nguna akuangak arengak aneniked, ngitunganan kec datang, inges atemar ebe erai ikes, erai ikes ngulu egelaaka anenikus. Atami ayong iyookino ngun. Potu, kidokokis ngakan kus kidiama kec. Ngice tunga ngulu Life Tabernacle, potu nege. Iyes ngikaatotoi anege icamito aponere? Potu kingaren, erai na apaki. Emam nyiminasi iyes nu, ngitunga? Ekang! Ai bo eyiai eupanu yok? Ai bo eyiai idiobore ngini ikinakini iwon elosi kingaren? Nyo bo erono?

Nai tokona ani erai kidaraki atukot ka auryanut, neni ka akilip na.

113 Iyes ngitunga ngulu iwuasi anege, tokona kingolikis, nyiegut robo iyes aneni ke ekicur, tari keyiakatar ekicur alotooma keng. Nyingongakinosi iyes neni ka akirworo ka ngangajepa, kori mam. Nyitamete idiobore ngini ikamunit ngun. Ebuni Akuj amitakin ngun, ingolikia. Kingitak Yesu Kristo bu tooma nakiyar kon ka toyiar Inges Elope alotooma kon. Emam nyiitana ngakonitameta ke elope. Icamito iyes ngatameta Keng. "Kimiekisi ngatameta nguna ayiakasi tooma Kristo toyiakaun tomakus." Okoe, ikes nu ...

Nugu, ejok, ilosete iyes akiirar ngiboro lugu apaki ngina esidion, apei ruait bon. Nai tokona kingolik, acamit ayong atukot dadang towuaa a ngamejen kus. Alokinga anen. Nai tokona, iyes ngitunga ngulu minan ngulu iponito nege a nguna ke ebatisimu a Ekuwuam a ngolo Akuangan, taparacu erai ainakin Alakara, emam etic eyiai taparacu. Erai lo etau kon, lokaato, nakaato. Erai na alosikinet kon ngina Nyedaun. Na, erai tokona kori mama jik. Ka ikwapei pupito iyes ngolo pei ngol iriunit! Ka totamakis ngun erai Akiyookino, eyiakasi ikes kire jik kingaren kus. Nyiraut ngulu iitakito aneni ngiboro ngul, ngamesekin. Erai nguna akire. Isuudatai Ngun, kire jik, apaki ngina edolit dadang. Ka erai Akirot, itogogongitoi!

114 Ayiai ayong eyokit etunganan ngolo ewuoi jik anege. Emam nyatamunit ayong ekiro keng. Anupit ayong erai Blair, Reveran Blair. Ngina ayiakar ayong toma Hot Springs, nege meere apaki ngina alwanan, abu ayong atolemu alotooma natukot anen, etunganan ngolo eboi anen, ka ayiai ekuwuam ngolo a satan ikatakinit ayaun ngun neni a ekile angol, ainakin inges angayangayat ayong. Nai tokona tocoik ibore ngini etiyiakin. Abala ayong ebe, "Epedori iyong akiitan ayong acepaki, ingolikia." Emam nyeraai ngun nai erai ngisabito ngikudo ngulu alunyarosi paka akitidol ngina akanyara ayong aberu keng, ayiai ekile etwanit. Ingolikia?

Ka abu ekile tocamu, abu inges toyenu nait arai satan ekatakinit arimun akinu Ngun ebe erai ekabila ece ngolo kamodiyo kori idiobore. "Nai lopite ali epedorio inges aanyun ngun?" abu inges totamak. Aso nait inges ...kan akilip eritarere isua satan aneni keng.

115 Ka nait ngisabito ngikudio ngulu alunyarosi, kingolik, ayeni Satan ebe ebunit apaki, ngina ebunio inges akiper anen kaapei ka abuunit alotooma esiep keng, anupit ayong abu naberukeng tolimu, kori idiobore, kaapei ka amuanis ngina apolon, emam atikokinit anakou keng; nyeyeni ibore ngini erai ngun, adio munara alosiep keng, abuunito ngisie pion keng kinga. Ka abu aberu keng atonyara ayong alotooma Tukison. Atema ayong ebe, "Nakaato, iyikar iyong akitambara-a?" Anupit ayong ayiakar inges icebore kaama, arac kori icebore. Abu ayong atema, Ete ayong ngun. Ya na ka kimukok inges neni alokaato Blair, Alokiro a Ekapolon Yesu." Ka aris engitak inges abunore anyarare.

Anibo co kan topedorite Satan ka inak inges akinger akinup, ka toyeni ebe eyiakasi nen? Pa kewuoi inges anege nakuwarina kaapei ka Ebaibul keng alotooma lotau keng. Ingolikia?

Erai Satan ikatakinit ainakin iyes akinger akiyiuun Nu. Iyookino ngun. nyipupokis iyes neni ngun. Totamunito, "Erai Yesu Kristo ngolopei ngol bien, nakuwarina, ka ngikaru ngikaru." Ingolikis-a, ngiboro lugu isuudatai.

Nai tokona kimiekis jik dadang, iyes ngulu anege alotoma nalitare, kikiyaasi ngakanikus kidiana, ka itemasi ebe "Ekapolon Yesu, kingarakinai ayong kire jik tokona," nginitunganan dadang kilipi.

116 Papakosi ngolo Anakuj, ikicunakina isua nege, Okoe Akuj, erai kiding atwanare ka akiyar, anguna a ngitunga a ngulu ewuaasi anege. Kimieki Ekuwuam Ngoloakuangan bu tooma nakiyar kec nenipei bore en. Kimiek bu Apedor ka Akuj, ngina ayauni ikes nalitare na, kerai inges bu neni kes alotooma ayiarun ngina a Kristo, ka bu inak ikes Akiyar ngina Nyedaun ngina apolon ngina iwarito ikes. Ekapolon, iridete ngikanisai anakiosio daadang, etakani ebi keleamar ngakipi nguna ke ekuwuam anakwap. Ka ani eyiakaun arerengu ngina eponiata ngitunga lu kwap eitanit, tokorak, Ekapolon, kotere ngitainikes ngulu edapitai, nakuwarina, ngulu enyemit akoro ka akure anguna ka Akuj, kilelebunos kaapei ka Ekuwuam ngolo Akuangan nenipei bore en. Tokorak ngun, Ekapolon. Kimiek ngakitimet Kon ka ajokis Kon toyiakaun kidiamakes.

117 Nai tokona -torubakisi iluruto ngakes kus ...torubakisi ilipete, torubakisi ilipete. Ngini tunganan dadang, kingolik, torubakisi ilipite. Elipi ayong anguna kus. Abuni Ayong akitiya dadang nguna apedori ayong, nai emam nyapedori ayong ainakin iyes Ekuwuam Ngoloakuangan. Erai Akuj emaikina kitiya ngun. Toanyu, toyeu Kristo kire jik alokingaren kus, alotooma ngatameta kus. Kingoliyasi kinga ama ka toanyuasi ani erai kingolikis iyes Kristo alokingaren kus, ikwapei imudukioto iyes. Toloy nait tooma Keng, ka temasi ebe, 'Ekapolon Yesu, ayiai ayong nege. Iyong ka Ayong ikilosu araun ngipei, amean tokona paka kingaren. Abuni ayong akiya nginakirot dadang ngina ikilimok Iyong ayong nakuwarina." Nai tokona erai kibo i anen, torubakis iboete, ani erai kiboito iyes nakuwarina, taparacu, akolongit ngina etupakini, torubakis iboite apaka ngina irikakinotor ngun dadang, kilipa, tonupito ebe ebuni Akuj akileleb iyes kaapei ka ebatisimu ngolo a Ekuwuam a Ngoloakuangan.

Bua nege, Don, torikokinai isua alotooma akilip. Ikiterereng Akuj iyong, Don.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7